

శ్రీ మద్భగవద్గీత

అనువాదములు :

శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ, టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

భక్తులకు సాధకులకు మాత్రమేకాక కళాశాల విద్యార్థులకు సైతము ఉపయుక్తమయిన దివ్యగ్రంథము.

పుటలు : 58+440

(అందమయిన అష్టమ ముద్రణము)

వెల : రూ 9-00

‘మా దివ్యవాణి’ గ్రంథమాల

నేడే కొనండి :

పదే పదే చదవండి !!

దివ్యావతారమూర్తుల విశ్వోపజీవ్యములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందరికీ శిక్షకం, సంస్కారకం, నిర్వృత్యాపాదకం. మువ్వన్నెల మేలి బాకెట్టుతో పాకెట్టుసైజులో చక్కని తయారీంపు—

శ్రీ రామకృష్ణ ఉవాచ 0-80

శ్రీ కృష్ణవాణి 0-80

శ్రీ శారదాసూక్తి నవనీతము 0-80

బుద్ధ ఉవాచ 0-80

శ్రీ వివేకానంద శంభారావము 0-80

త్రైపు సూక్తిమాలి 0-80

మహమ్మదు సూక్తిమంజరి 0-80

ఇట్లు వ్రాయుదు :

మేనేజరు, శ్రీ రామకృష్ణ మఠము, మైలాపూరు, మద్రాసు - 600004.

శ్రీ రామ కృష్ణ ప్రభ

సంపుటము ౩౨

౧౯౭౫ - సెప్టెంబరు : రాక్షస - భాద్రపదము

సంచిక ౩

విషయ సూచిక

| | | | |
|---|-----|-----|----|
| శ్రీ రామకృష్ణ కర్ణామృతము (ప్రారంభ) | ... | ... | ౬౫ |
| శ్రీ గురుసూక్తి సూధ | ... | ... | ౬౬ |
| పారమార్థిక సాధకులకు సూచనలు—శ్రీ యతీశ్వరానందస్వామి | ... | ... | ౬౮ |
| ధర్మవిచారము—హరిహరదాసు | ... | ... | ౭౧ |
| వినతి—ఎ. వి. నారపరజ్జి కవి | ... | ... | ౭౪ |
| ప్రభావ్రసారము (సంపాదకీయము) | | | |
| విశ్వజనీనమతాదర్శము | ... | ... | ౭౫ |
| యువకులకు శ్రీ వివేకానందుల పిలుపు | ... | ... | ౭౯ |
| భక్తిరత్నావళి—మూలము : శ్రీవిష్ణుపురి | ... | ... | ౮౧ |
| వ్యాఖ్యాత : విష్ణుచిత్తుడు | | | |
| భారతీయసంస్కృతి—డా. దినాకర్ల వేంకటాచార్యులు | ... | ... | ౮౨ |
| ప్రేమారాధనము—విశ్వనాథ్ | ... | ... | ౮౬ |
| వేదఃప్రాచేత సాదానీత్—‘సరస్వతీ కంఠాధరణ’ శ్రీ వేదలక్ష్మణాచార్యులు | ... | ... | ౯౧ |
| తిరుక్కుట్రాళి—మూలకర్త : శ్రీ వట్టువనాయనారు | ... | ... | ౯౩ |
| అనువక్త : శే. భక్తవల్లభము | | | |
| పరిప్రశ్న | ... | ... | ౯౫ |
| గ్రంథపరిచయం | ... | ... | ౯౬ |

శ్రీ రామకృష్ణ బోధామృతము

అనువాదకము

శ్రీ చిరంతనానందస్వాములవారు

ఇందు గురుదేవుని 1121 మహోపదేశములును, సంగ్రహ జీవితమును ఉన్నవి.

జీవుడు : సంసారము; మాయ, గ్రంథములు : గ్రంథులు, బాధగురువులు : బోధగురువులు, లాకితులు : వారి ధోరణులు, అశ్మిన్నతీ; సాధకులు; వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : నీతికథలు మున్నగు అంశము లిందు తేట తెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

....ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, కీలకాలూ చక్కగా అరటి పండ్లాల్సి చీలిపో పట్టినట్లు ఉంటుంది....

—ఆంధ్రపత్రిక

540 పుటలు

(ఏడవకూర్పు)

వెల : రూ. 4-50.

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-600004

శ్రీ శారదాదేవి చరిత్ర

శ్రీరామకృష్ణభగవానుని సతీమణియు, ఆదర్శమాతయు, యోగినియునగు
మహానీయురాలి దివ్యచరిత్ర

రచయిత:

శ్రీ చిరంతనానందస్వాములవారు

ప్రతి స్త్రీయును పురుషుడును...చదువవలసిన గ్రంథమిది...అమృతకలశము!...
అనన్యసామాన్య సీతిమంజరి...తియ్యని తెలుగు...పాలవంటి శైలి...

—ఆంధ్రప్రభ

...నారీలోకమునకే కాక, ఆధునిక వాఙ్మయమునకు ఈ గ్రంథము అమూల్యమైన
కానుక; పాఠశాలలలో, కళాశాలలలో పాఠ్యగ్రంథముగా నుండదగిన ఉత్తమ గ్రంథము.

—ఆనందవాణి

246 పుటలు (ఆయిదవ కూర్పు) వెల: రూ. 2-75

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకుపూర్వము గ్రంథస్థములుగాని ముఖ్య
సంఘటనలెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాములవారి
సంపూర్ణ చరిత్ర!

...శ్రీ వివేకానందస్వాములవారి యసమాన వాగ్దేవతనమును మంచి నుడికారపు
టాడుపుతో శ్రీ చిరంతనానందులు తెలుగునఁ బ్రదర్శించిరి. వివేకానందుల వాఙ్మయ
మూర్తి కీ తెలుగునేత యలంకృతి...

—వేమూరి ప్రభాకరశాస్త్రి

నిర్దుష్టమైన భావ, ఆందమైన ఆచు, ఆకర్షకమైన రూపము.

482 పుటలు (పదవ కూర్పు) వెల: రూ. 4-00

ఇట్లు వ్రాయుడు: మేనేజరు, శ్రీరామకృష్ణమఠము, మైలాపూరు, మద్రాసు-600004.

హిందూ మతము

అనువాదకులు :

కీ. శే. కందుకూరు మల్లికార్జునంగారు

శ్రీ వివేకానందస్వాములవారు హిందూమతస్వరూపమును సాశ్చాత్యఖండవాసులకు బోధించి, దానికి లోకసన్మానమును, వ్యాప్తిని కలిగించిన దివ్యవాక్కు లిందు సులభసుందర మగుభాషలో వివరింపబడియున్నవి.

(168+18) పుటలు

వెల : రూ. 4-00

కర్మ యోగము

అనువాదకులు :

శ్రీ చిరంతనానందస్వాములవారు

ఇందు శ్రీ స్వాములవారు కర్మయోగతత్త్వమును అరటిపం వొలిచినట్లు విశదీకరించియున్నారు. కర్మమెటుల మోక్షసాధనమో స్పష్టీకరించియున్నారు.

(146+8) పుటలు

(అష్టమ ముద్రణము)

వెల : రూ. 4-00

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-600004

ఫోన్ : 71231

పోస్ట్ బాక్స్ : 635

మా మానవత్రికలు వేదాంతకేసరి

తత్త్వశాస్త్ర - మత - సంస్కృతివిషయంగా 1914-వ సంవత్సరంనుండి నడపబడుతుంది

ఆంగ్ల మానవత్రిక

| ఇండియాలో | శ్రీ లంకలో | అమెరికాలో | ఇతర విదేశాలలో |
|-----------------------|------------|-----------|---------------|
| సాలు చందా : 8 రూపాయలు | 10 రూపాయలు | 4 డాలర్లు | 1 పౌను |
| జీవిత చందా : 150 .. | 200 .. | 70 .. | 18 పౌనులు. |

శ్రీ రామకృష్ణ విజయం

మత - సాంస్కృతికవిషయంగా 1921-వ సంవత్సరమునుండి ప్రచురింపబడుతున్న తమిళ మానవత్రిక

| ఇండియాలో | శ్రీ లంకలో | అమెరికాలో | ఇతరవిదేశాలలో |
|-----------------------|------------|-----------|--------------|
| సాలు చందా : 7 రూపాయలు | 9 రూపాయలు | 3 డాలర్లు | ₹ 0-70 |
| జీవిత చందా : 100 .. | 150 .. | 50 .. | 12-పౌనులు. |

శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతూ విశ్వసనీయమైన ఆధ్యాత్మిక విజ్ఞానామృతమును వెదజల్లే

తెలుగు మానవత్రిక

| ఇండియాలో | శ్రీ లంకలో | అమెరికాలో | ఇతరవిదేశాలలో |
|-----------------------|------------|-----------|--------------|
| సాలు చందా : 7 రూపాయలు | 9 రూపాయలు | 3 డాలర్లు | ₹ 0-70 |
| జీవిత చందా : 100 .. | 150 .. | 50 .. | 12-పౌనులు. |

1. వందాదారులు ఉత్తరప్రత్యుత్తరాలలో తమ 'వందాదారు సంఖ్య' మదాహరిస్తూ విలాసాలను సృష్టంగా వ్రాయాలి.
2. పత్రిక అందకపోతే మాసాంతానికి మాకు తెలుపాలి.
3. వందాదారులకు మేము ప్రచురించిన గ్రంథాలను 5% తగ్గింపు ధరలకు అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన పత్రికలు అదృశ్యైస్మంబులకు చక్కని ప్రావకాలు. రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు పంపవలసినదని గ్రంథకర్తలకు ప్రకాశకులకు మా ప్రార్థన.
6. ప్రజారంజకములైన మత - తత్త్వశాస్త్ర - సంస్కృతివిషయాల సవ్యతంత్ర వ్యాసాలను రచయితలు అందజేస్తే సంపాదకులు కన్నుల కద్దకొని ప్రచురిస్తారు.
7. పత్రిక పెన్సిమెస్కావి కోరేవారు 75 పైసల పోస్టేజీ పంపాలి.

ఇంకా వివరాలు కావలసినవారు :

మేనేజరు. శ్రీ రామకృష్ణ మఠం, మైలాపూరు. మద్రాసు-600004
అనే విలాసానికి వ్రాయండి.



‘అభివృద్ధి కరణిండును, యా తుణుబు యతనికృత నీదు ననుభూతి కందు వత్స’

—శ్రీ కారదామణి.

శ్రీరామకృష్ణ ప్రభ

సంపుటము 39

౧౯౭౫ - సెప్టెంబరు : : రాక్షస - భాద్రపదము

{ సంచిక 3

ఓం నమో భగవతే శ్రీరామకృష్ణాయ !

ప్రార్థన

శ్రీరామకృష్ణ కర్ణామృతము

ఏకత్ర వీర్యమితరత్ర యశః పరత్ర జ్ఞానం విరక్తిరపరత్ర కుతశ్చన శ్రీః
ఐశ్వర్యమన్యత్ర ఇమే న మిథో మిలిన్తి కుత్రాపి చేహ తు భగాస్సకలా మిలిన్తి.

భగవంతుని శౌర్య మొకరియందు ప్రకటిత మగును. కీర్తి మఱొకరియందు విక
సించును. జ్ఞానము ఇంకొకరియందు ప్రకాశించును, వైరాగ్యము మఱొకరియందు తేజరిల్లును.
సాందర్యము వేఱొకరియందు దలరారును. ఐశ్వర్యము ఇంకొకరియందు రాజిల్లును. ఎన్నడును
భగవదైశ్వర్యము లాఱును ఒకచోట నుండుట నెఱుగము, కాని శ్రీరామకృష్ణనియం దన్నియు
అన్యోన్యముగ మెలగుచున్నవి కదా !

హే రామకృష్ణ మధురం తవ సచ్చరిత్రం త్వత్పుణ్యనామ మధురం మధురం త్వదంగమ్
సంభాషణం చ మధురం మధురం చ గానం తత్త్విం సు యన్న మధురం భవతిత్వదీయమ్.

శ్రీరామకృష్ణా ! నీ దివ్యచరిత్రము మధురము, నీ పావననామము మధురము, నీ
యాపమును మధురమే, నీ సంభాషణము గానముకూడ మధురములే. రామకృష్ణా ! నీ దగున
దేది మధురము కాదు !

శ్రీ గురు సూక్తి సుధ

స్వయంకృతమైన ప్రశ్న : పుత్రుని మరణము వలె దహించివేయు బాధ ప్రపంచమున నింకేమి గలదు?

శ్రామకృష్ణులు : ఈ శరీరమునుండియే పుత్రుడు జన్మించును కదా? కనుక ఈ శరీరముతో అతని సంబంధము ఈ శరీర మున్నంత వఱకు నుండును, అక్షయము చనిపోయినాడు, ఆ సమయమున నా కేమియు ననిపింపలేదు, నే నచ్చట నిలుచుండి మానవు డెట్లు చని పోవునో చూచుచుంటిని, ఒక ఓరలో కత్తి యున్నట్లే ఒరనుండి కత్తిని తీసినట్లే చూచితిని, కత్తి కేమియు కాలేదు, అది ఎట్లుండెనో అట్లే యుండెను, ఒరమాత్రము అచ్చట పడి యుండెను, దానిని చూచుటతో నాకు ఎంతయో సంతోషము కలిగెను, నేను నవ్వితిని పాడితిని నాట్యము చేసితిని, వారు శరీరమును దహించి తిరిగి వచ్చిరి, మరుసటిదినమున నే నచ్చట నిలుచుండి యుంటిని (కాలీ దేవాలయపు టావరణముదగ్గర, గదికి తూర్పున నున్న వరండాను చూపిరి.) నా కేమనిపించెనో తెలియునా? తడిగుడ్డ పిండబడి నట్లు నా గుండె పిండబడుచున్న దనిపించెను, అక్షయనకై నా హృదయ మంత పరితపించుచుండెను, నే నిట్లునుకొంటిని, “అమ్మా దీనికి (తన శరీరమునకు) ఇది ధరించు వస్త్రముతో నైనను సంబంధము లేదు, ఇక మేల్కొలుచితోడి సంబంధ మెంతటిది, ఇక్కడనే (తనకే) ఇట్లుండగా ఇక సంసారుల కీ బాధ ఎంత హృదయ విచారకముగ నుండును! నీ వది చూపుచున్నావు, అవునా?”

కాని మీకు తెలియునా? భగవంతుని యందు శరణుబొందువారు ఈదుస్సహశోకము వలన గూడ పూర్తిగా మునిగిపోవరు, కొన్ని పర్యాయములు కొట్టుకొనిన పిదప మరల

స్వాస్థ్యమును పొందుదురు, తక్కువ సామర్థ్యముగలవారు చిట్టి పడవలవలె వశము తప్పి పోదురు, స్వాస్థ్యమును కోల్పోవుదురు, పూర్తిగా మునిగిపోవుదురు, స్త్రీమరులు గంగపై పోవునపుడు చేపలుపట్టు పడవల అవసరమీరు గమనింపలేదా? వాని పని యైపోయిన దనిపించును, కొన్ని పూర్తిగా తిరుగబడి పోవును, టన్నుల బరువుగల పెద్ద నావలు కొన్నిసార్లు ఊగిపోయి మరల చక్కబడును, కాని ఒకటియో రెండో ఊపుల నన్నియు అనుభవించును,

ఈ ప్రపంచమునందు వీరందఱి సంబంధము (పుత్రుడు తండ్రి మొ॥) నిలుచున దెంత తక్కువ కాలము, ఆనందమును కోరుచు మానవుడు ప్రపంచమున ప్రవేశించును, పెండ్లి చేసికొనును, పుత్రవంతుడగును, కుమారుడు పెద్దవాడగును, అతడు కుమారునకు పెండ్లి చేయును, ఇట్లు సంతోషముగ కొన్ని దినములు గడచును, తరువాత ఒకరికి జబ్బు చేయును, మఱియొకరు చనిపోవుదురు, ఇక ఆ మానవుడు చింతలతోను ఆందోళనతోను సతమత మైపోవును, ఎంత మిక్కిలముగ ఆశాభంగమో అంత పెద్దగ నాశోకము! మితాయివాని పొయ్యిలో పచ్చికట్టెలు ఎట్లు మండునో గమనింపలేదా? మొదట అది చక్కగా మండును, తరువాత అది మండుచుండగా దాని వెనుకవైపున రసము ఊరును, అది నురుగై బుడగలగుచు పేలుచు అనేకములైన బుసబుస శబ్దములు చేయును, సరిగా అటే,

స్వయంకృతమైన ప్రశ్న : మిథ్యను త్యజింప ప్రయత్నింపనిచో దీనిని (బ్రహ్మము సత్యము జగత్తు మిథ్య అని) విని అర్థము చేసికొనిన మాత్రమున నేమి లాభము?

శ్రీరామకృష్ణులు : అది ప్రాపంచికుల జ్ఞానము వంటిది. ఇట్టి జ్ఞానముద్వారా సత్యము నందుకొనజాలరు. దృఢవిశ్వాసము ఆవశ్యకము. వైరాగ్యము విధాయకము. అప్పుడు మాత్రమే మానవుడు కృతకృత్యుడగును. అట్లు కానిచో నీవు “ముట్లు లేవు గ్రుచ్చు కొనుట లేదు” అని వల్లించినను, నీవు ముండ్లను తాకిన తత్క్షణమే అవి గ్రుచ్చుకొని భాధతో అరచువు. “ప్రపంచము లేదు. అది మిథ్య ఉండునది బ్రహ్మము మాత్రమే” మొదలైన మాటలు చెప్పుదువు. కాని ప్రాపంచిక విషయములు దృశ్యములు శుచులు మొదలైనవి నీ ఎదుటకు రాగనే వానిని సత్యమని భావించి అందు చిక్కుకొని పోవుదువు. ఒకప్పుడు పంచవటి కొక మహాత్ముడు వచ్చెను. జనులతో అతడు నిరంతరము వేదాంతము మాటలాడెడి వాడు. ఒకనాడు నేను అతడొక స్త్రీతో అక్రమసంబంధము పెట్టుకొని నని వింటిని. నేను కాలకృత్యములకై ఆ దిక్కునకు పోయి అత డచ్చట కూర్చుండి యుండుట చూచితిని. “నీవు వేదాంతమును గూర్చి అంత మాటలాడుదువు. మరి నీగురించి ఈ వదంతి యేమి?” అని నే నంటిని. “దానివలన నేమి? అందేమియు ప్రమాదము లేదని నీకు స్పష్టము చేయగలను. ప్రపంచము భూతకాలమునను వర్తమానమునందును భవిష్యత్తులోను అసత్యమైనప్పుడు అదిమాత్రమే సత్యమగునా? అది కూడ అసత్యమే.” అని యతడు బదులాడెను. ఇది విని నాకు చిత్తెత్తినది. “నీ వేదాంతము మండిపోను” అని యంటిని. ప్రాపంచికులు వేదాంతమును గూర్చి ఈ రకమైన జ్ఞానమును కలిగియుందురు. ఆ జ్ఞానము జ్ఞానమే కాదు.

కొందఱు శిష్యులడిగిన ప్రశ్న : అయ్యా, మీరు చదువను వ్రాయను కూడ నేర్వక

పోయినను, వీని నన్నింటిని (వేదములు వేదాంతములు యోగశాస్త్రములు మొ॥) ఎచ్చట నుండి నేర్చితిరి?

శ్రీరామకృష్ణులు : ఆ, నేను స్వయముగా చదువని మాట నిజమే కాని నేను చాల విని యుంటిని. అది యంతయు నేను జ్ఞప్తియందుంచుకొంటిని. వేదములు వేదాంతము దర్శనములు పురాణములు అన్నియు మంచి ప్రసిద్ధులైన పండితులవద్ద వింటిని. వానిని విని వాని సారమును తెలిసికొంటిని. వాని నన్నింటిని దారముతో మాలగా గ్రుచ్చి మెడలో వేసికొని వానిని అమ్మ చరణాబ్జముల కడ నర్పించి ఇట్లంటిని. “ఇవిగో నీ వేదశాస్త్రములు పురాణాదులు. నాకు నిష్కళంకమైన భక్తిని మాత్ర మిమ్ము.”

స్వయంకృతమైన ప్రశ్న : ధ్యానసమయమున మాత్రమే ఇష్టదేవతను తలచుకొనవలెనా? ఇతర సమయములందు అతనిని మరచి పోవలయునా?

శ్రీరామకృష్ణులు : నీ మనస్సునం దొక భాగము నెప్పుడును అతినిపై లగ్నము చేసి యుంచవలెను. దుర్గాపూజ సమయమున దీపమును వెలిగింపవలెనని గమనించి యుండువు. ఆ దీపము దేవి సమీపమున వెలుగుచునే యుండునట్లు చూడవలెను. దానిని కొండెక్కినీయరాదు. అది కొండెక్కినచో ఇంటి యజమానికి అమంగళమును సూచించును. అట్లే ఒకసారి ఇష్టదేవతను విచిచికోనివచ్చి హృదయపద్మమున కూర్చుండబెట్టిన పిదప ఆయనను గూర్చిన ధ్యానమను దీపము ఎల్లప్పుడును వెలుగుచుండునట్లు చూడవలెను. ప్రాపంచిక విధులను నిర్వర్తించునపుడు అప్పుడప్పుడు ఆ ధ్యానదీపము వెలుగుచున్నదో లేదో గమనించుచుండవలెను.

పారమార్థిక సాధకులకు సూచనలు

శ్రీ యతీశ్వరానందస్వామి

భగవంతుని సర్వవ్యాపకత్వమును

గుర్తించుట

దైవము ప్రతిచోటను గలడు. ప్రతివస్తువు నందును గలడు. కాని మనము విచక్షణచేసి తదనుగుణముగ ప్రవర్తించుటను నేర్చుకొన వలెను. మనమింకను జాగరితులము వైతన్య వంతులము కావలెను. మన మింకను ఆలోచనావరులమై మంచివైనను చెడువైనను ఇంద్రియ ప్రేరణములపై సహజ ప్రవృత్తులపై ఆధారపడి ప్రవర్తించుటను తగ్గించుకొన వలెను. ఈ విషయమై మనమంతయో అజాగ్రత్తగ నుండుము. యథేచ్ఛముగ నుండుము. అందువలన వ్యతిరేకమార్గమున బడి తుదిలేని అపదలను కొని తెచ్చుకొందుము.

ఏకత్వమను ఈ భావనను చక్కగ నిర్దుష్టముగ గుర్తింపవలెను. ప్రస్తుత సమయమున దానిని ఇష్టాయిత్యముగ గుర్తించుము. సరిగా చెప్పినచో, నిజమగు నిర్గుణమును నిర్మమత్వమును సంపాదించనిచో ఈ ఏకత్వమును హృదయపూర్వకముగ గుర్తింపలేము. తదనుగుణముగ జీవింపలేము. అవిభక్తమగు ఏకత్వము సర్వత్ర కలదని మనకు దృఢసమ్యక్తము కలిగినచో ప్రత్యేకముగ ఎవరిపైనను గాఢమగు శారీరకమైన ప్రేమగాని ద్వేషముగాని చూపలేము. కాగా వానికి పూర్వరంగమగు దివ్యత్వమును మాత్రమే చూచుము. ఇట్లనుటకు అర్థము మందబుద్ధులవలె ప్రవర్తింపవలెనని కాదు. పులి ఏకత్వముయొక్క వ్యక్తికరణమేయైనను పులిని పులిగనే ఎఱుగవలెను. అంతియగాని పోయి దాని ఎదుటవంగి నమస్కరింపరాదు. ఈ ఐక్యసూత్రము శ్రీ పురుషులయందు సమముగ కలదని గుర్తింపవలెను.

కాని ఈ గుర్తింపు, మనము ఈ వ్యవహారరంగమున నున్నంతకాలమును విచక్షణ చేసి కొనుచు జాగ్రత్తగ నుండుట కడ్డుపడరాదు. ప్రాపంచికుడై అవినీతిమార్గమున పతితుడై చరించు మానవునిలోకూడ ఈ ఏకత్వమే కలదని గుర్తింపవలెను. కాని అతనినద్దకు పోయి ఆప్తసంభాషణలు చేయరాదు. ఇది మిక్కిలి ముఖ్యము. ఈ నియమము ననుసరించి వర్తింపనిచో ఒకనాడు తప్పటడుగువేసి ఘోరమగు అపదల పాలగుదుము. ఈ విషయమున సాధకునకు మితిమీరిన జాగ్రత్త యనునది లేదు. మనము ఈ అవిభక్తమైన ఏకత్వమును అందజేయుందును గుర్తింపగలిగినంత మేరకు మన ద్వేషములు మానుష ప్రేమలు మన లంపటత్వము తగ్గిపోయి మనపై అవి వాని యాజమాన్యమును ప్రభావమును కోల్పోవును. సాధకు డెచ్చటనైనను ప్రాపంచికులలోను స్త్రీలలోను విచక్షణలేక మెలగ గోరినచో అతనియందు ఏదియో గాఢమగు లోపమున్నట్లే. సాధకురాండ్ర విషయమును ఇట్లే. విషయసుఖములపట్లను వాని భోగము పట్లను అతనికి గల కోర్కెలు వాని తీవ్రతను కోల్పోవలేదు. ఏమాత్రపు సారిశుద్ధ్యమును సాధింపబడలేదు. కనుక పారమార్థిక పురోగమనము సాక్షాత్కారము అను ప్రశ్నయే ఉదయింపదు.

సాధారణముగ మనకుగల రాగము మన విచక్షణాబుద్ధిని కమ్మివేయును. మనము రూపముకంటెను అహంభావముకంటెను ఇంద్రియ విషయములకంటెను ఆత్మకు ప్రాధాన్యమియవలెను. ఏలన ఈ 'అహం' భావముల ప్రాధాన్యము, ఇంద్రియ విషయ

ములయందలి స కత మనబుద్ధి నావరించి యున్నంతకాలమును మనము నిజముగ ఈ అవిభక్తమైన ఏకత్వమునుగూర్చి చింతింపనే లేము. అందువలననే మనముచేసిన పొర పాలులనే మరల మరల చేయుచుందుము. కనుక సాధకులందఱును సాధ్యమైనంత విరాగ మును అభ్యసింపవలెను. విరాగము లేక ఏమియు సాధింపలేము.

“నన్ను ప్రేమించుటకుమించి తలి దండ్రులను ప్రేమించువాడు నన్ను పొంద నర్హుడు కా”డని క్రీస్తు చెప్పెను. ఇది ముమ్మాటికిని సత్యమే. ఇంతియగాక దేవునికంటె యధికముగ తనను ప్రేమింపనిచ్చువాడుకూడ దైవమును పొందుట కర్హుడు కాడు. ఒకడు భగవంతునిచే నాకర్షింపబడుటకు బదులు తనచేత ఆకర్షింపబడుటకు సమ్యక్తించు మానవుడు భగవంతునిపొందుట కర్హుడు కాడు. అట్టివాడు భగవంతుని పొందజాలడు. తగినంత తూష్ణీంభావమును ప్రదర్శింపక ఇంకొకడు మననట్లు ప్రేమింపజేసినచో మనము భగవంతుని పొందుట కర్హులము కాము. కనుక ఇందున కూడ మనము అతిజాగ్రత్తతో మెలకువతో నుండవలెను. మనలను ప్రస్తుతించినచో మనకు చాల సంతోషమే. ఇతరుల కాకర్షణీయులముగ నుండగోరుట నిజమే. సంతోషకారణులముగ ఇతరులచే ప్రేమింపబడుట కిష్టపడుదుమనుట సత్యమే. కాని మనము ఎంత అలోచన లేనివారము ఆవేశపరుల మనగా, పారమార్థికదృష్ట్యా మనకు ఇతరులకు కూడ కష్టములు కల్గించి మన పురోగతిని అభ్యంతర పెట్టుచున్నామని ఎంతమాత్రమును తెలియజాలకున్నాము. మనము గంభీరముగ జాగరూకతతో నుండవలెను. వికారమార్గమున మనల నెవ్వరును దరికేర సాహసించకుండునట్టి

పద్ధతి నవలంబింపవలెను. క్లుప్తముగ మనము ఇనుమిక్కిలి విచక్షణ జ్ఞానమును సంపాదింప ప్రయత్నింపవలెను.

విరాగమునకు విధినిషేధములు లేండును గలవు. సాధ్యమైనంతవఱకు ఇతరులనుండి విరక్తులమై భగవంతునియందు అనురక్తుల మగుటకు ప్రయత్నింపవలెను. ఇందువలన తకు చాతతరుచాత ఇతరులతోడి సంపర్కమంతయు భగవంతునిద్వారా మాత్రమేగాని నేరుగా ఏర్పడదు. భగవదర్పితమైన మానుషప్రేమ క్రమముగ పరిణతి చెందవచ్చును కాని అట్లు భగవదర్పితము కానిచో మనమెంత కాదనుకొనినను అది పతనమై దుఃఖదాయకమగును. ఇతరులతోడి మన సంబంధములన్నియు, అవి ప్రత్యక్షసంబంధములైనచో, శరీరముతోడనే జనించును. శరీరముద్వారామాత్రమే ఇతరులతో సంబంధించును. మనకు శాంతిని నిజమగు ఆనందమును సాధింపగలుగునది ఏదియు అందుండదు.

ఇంతగా బాధపడుచుండియు జనులకు ప్రబోధముకలుగక వారి మిథ్యాభూతములగు తాదాత్మ్యములనే వారు అంటిపెట్టుకొనియుండుట చాల వింతైనవిషయముగదా. సర్వసాధారణముగ మనము గమ్యమును మఱచిపోయి సాధనములనే గమ్యములుగ భ్రమపడుచుందుము. కామప్రోధములచే ఈ ప్రపంచమంతయు బద్ధమైయున్నది. కాని ఈ రెంటిపట్లను మనముక సూతన దృక్పథము నేర్పరచుకొనవలయును. ధనమునే మనము జీవన పరమార్థముగ భావించుము. అందువలన కష్టముల పాలగుదుము. ఒక పురుషుని ప్రేమనో స్త్రీ ప్రేమనో జీవితమునకు చరమగమ్యముగ భావించుము. జీవితమును దుఃఖభాజనముగ చేసికొందుము. నిజమునకు మనము

చేయవలసినదేమన అంతర్ముఖులమై మన జీవిత గమ్యమేమి యని విచారించి దానిని సాధింప ప్రయత్నించుటయే.

సాధారణముగ మన శరీరము ఇంద్రియములు ఉద్వేగములతో మనకెంత తాదాశ్చర్యమనగా భగవంతుని గణింపనే గణింపక దులిపి వేసికొందుము. భగవంతునిగూర్చిన సంశయమెచ్చటనున్నదో అచ్చటసంతయు శరీరము-ఇంద్రియ విషయములపట్ల మిళిమీరిన సక్తతయ్యుండును, అందువలన భగవంతుడు బహిష్కరింపబడుచున్నాడు. మానవుడు ఇంద్రియ సుఖవాంఛలచేతను కూడ బెట్టువలెనను కోరికలచేతను అహంకారదర్పములచేతను నిండియున్నంతకాలమును అతని జీవితమున భగవంతునకు స్థానములేదు. మన ఈ పాశవికబుద్ధిజ్ఞానమును భగవంతుని త్రోసివేయును. ఈవాంఛలనుండియు ఉద్వేగములనుండియు మనస్సు సంపూర్ణముగ విడిపడగలిగినచో మానవుడు తల్ తనమే భగవత్సాక్షాత్కారమునందును. కనుక మనము భగవత్సాక్షాత్కారమునందనిచో, సత్యము మనపడుట కనీసము మినుక్కుమనకపోయినచో, దానికేమి కారణమని ప్రశ్నేకముగ నడుగనక్కరలేదు. మన మనస్సునందును అంత రాశమునందును కోర్కెలు బలవత్తరములై యున్నవనియు మనముమందు ఈ అభ్యంతరములను పడలించుకొనవలెననియు ఎఱుగవలెను. దానిని మనము ఉండనిచ్చినంతకాలమును మనకు సాక్షాత్కారమను ప్రశ్న ఉత్పన్నమకూడ కాదు.

మనపై మన ప్రవృత్తుల యధికారమును భగ్నము చేయవలెను. ఈ ప్రవృత్తులు జనించిన తనమే మనలను మనము వికలముగ

చేసికొనవలెను. అప్పుడు ఈ ప్రవృత్తులు అలలు సముద్రమునవలె మాయమగును, తనవైతన్యమును విస్తృతముచేసికొనుట ఎట్లో తెలిసిన మానవుడు, ఉన్నతతరమగు మనస్థితిని అందుకొనుట ఎట్లో తెలిసిన మానవుడు, తన మనస్సున జనించునట్టి ఇట్టి ప్రవృత్తులచేత విచలితుడు కాదు. మనఃప్రవృత్తుల నతిక్రమించుటకు ఒక అత్యుత్తమ విధమేమన నిరంతరము మనయందేయుండు ఆ అనంత సాన్నిధ్యముతో దివ్యవైతన్యముతో అనుసంధానమును సాధించుట. మనఃప్రవృత్తుల నతిక్రమించుట ఎట్లో తెలియకనే, మన ఉద్వేగములను నిగ్రహించి సంయమమును సాధించుట ఎట్లో తెలియకనే, వైరాగ్యమును ఆనుద్విగ్నతను అభ్యసింపకనే, బాహ్యంతశ్చుద్ధిని సాధింప ప్రయత్నింపకనే, ఎవరికిగాని పారమార్థిక జీవనము సాధ్యముకాదు. దానిని సాధించుటకు మనము ఇకను ఆలోచనాపరులము విచక్షణాకీలురము కావలెను.

మన మాటలకును చేతలకును చాలినంత సమన్వయములేదు. వేదాంతసాధకునియందు ఎట్టి అస్పష్టతయు నుండరాదు. అస్పష్టతకు అనిశ్చితబుద్ధికి పారమార్థికజీవనమున స్థానమేలేదు. ప్రతియొక్కటియు విస్పష్టముగ నుండవలెను. మనకు నిశ్చితములైనవి అర్థములైనవి అగు ఆలోచన లుండవలెను. నిశ్చితములు అర్థములు అగు భావనలు అనభూతులు ఉండవలెను. నిశ్చితములు అర్థములు అగు చేతలుండవలెను. అప్పుడుమాత్రమే దివ్యమగు గమ్యమునకు పురోగమించి దానిని సాధింపగలము.

ధర్మ విచారము

హరిహరదాసు

ధర్మమన నెన్నియో అర్థములు వచ్చును. ధర్మమన న్యాయమని యొక అర్థము. ఇద్దరు తగవులాడినచో ధర్మము నీవు చెప్పమని మఱి యొకని వద్దకు పోవుదురు. స్వభావ మని మఱి యొక అర్థము. కాల్పుట అగ్ని ధర్మము. శాంతి నిచ్చుట వెలుగు ధర్మము. విధి యని మఱి యొక అర్థము. తల్లిదండ్రులను శౌరవింతుట పుత్రధర్మము. ఇట్లు నేకవిధములుగ ధర్మమన కర్థము చెప్పబడినందున ప్రస్తుతము ధర్మము నకు మనము ఒక వస్తువునందు గల విశిష్ట గుణమను నర్థము స్వీకరింతము. కాల్పుట

మాత్రమే కల గుణము. అట్లే ప్రవహించుట ద్రవములకు మాత్రమే కల గుణము. ఇక మానవులకు విశిష్టమైన గుణమేది? మానవుడు మాత్రమే మానవత్వమును అనగా దివ్యుడు కాగోరుచున్నాడు. ఇట్లు దివ్యత్వము సాధింపవలె నను కోరిక సాధించు శక్తి మానవునియందు మాత్రమే కలవు. కనుక దివ్యత్వమును తనయందభివ్యక్తము చేసికొనుటయే మానవధర్మము.

విశిష్టగుణ మనినచో అది ఆ జాతిలోని అన్నింటియందును ఉండవలెను కదా. అందఱు మానవులును దివ్యత్వము నభివ్యక్తము చేయ గోరుదురా? అనినచో కోరుదు రనియే చెప్పవలెను! కాల్పుట నిప్పు ధర్మమే యైనను నిపురుగప్పిన నిప్పు చిదుగులనైన కాల్చబాలదు. రగిలిన నిప్పు వంటకట్టెలను కాల్చును. దావానలము మహాబువులను సైతము దహించివేయును. ఈ భేదములు నిప్పుయొక్క ధర్మభేదమును కాక అంతర భేదమును తారతమ్యమును మాత్రమే ప్రదర్శించుచున్న వనుట సుష్టమే కదా! అట్లే లోకమున బహు సంఖ్యాకులు

మానవులు నిపురుగప్పిన నిప్పువలె తమ దివ్యత్వము నభివ్యక్తము చేసికొనకనే చేసికొను ప్రయత్నమునైనను చేయకనే యుండు రనుట నిజమే. అయినను ఆ శక్తి వారి యందు ముత్యపు చిప్పలోని ముత్యమువలె చెరుముకి తాటిలోని నిప్పువలె ఇమిడియే యున్నది.

దివ్యత్వ మనిన అది యేమి? దాని నేల అనిష్కరించుకొన వలెను? దివ్యత్వ మనగా శాంతి ఆనందముల స్వరూపము. ఏ మానవుడైనను ఏవిధముగనైనను కోరునది శాంతిని ఆనందమును మాత్రమే. శాంతి ఆనంద మని పర్యాయముగ చెప్పటయే కాని రెండును ఒక అవస్థనే సూచించును. శాంతిస్వరూపమే ఆనందము. ఆనందస్వరూపమే శాంతి. మఱి వానిని ప్రత్యేకముగ చెప్పట యేల? సాధారణ వ్యవహారమున గల్గు అర్థభేదముచేబట్టి అట్లు చెప్పదుము. మనస్సునకు కలుగు ఆవేగములు ఉద్వేగములు అణగిపోయినచో అది శాంతి. అవి అణగు సాధనము లభించినచో అది ఆనందము. ఉదాహరణకై బాలుడు గోలీ లాడ దలచును. పెంటనే వాని మనసు గోలీలతో ఉద్వేగ మగును. వలదని బారించినచో ఆ ఉద్వేగ మణగదు కనుక దుఃఖము డగును. వాని తల్లి విసిగి సరి పోమ్మని కనరినను వాని కానందమే. ఏలన గోలీ లాడుటతో వాని యుద్వేగ ముపశమించినది. కాగా పిన్నలకు గోలీలాడిన ఆనందము, పెద్దలకు వారి యనేకము లగు క్లిష్టతరములగు కోర్కెలు తీరిన ఆనందము. కాని ఆనందము దానివలన లభించు శాంతియు ధర్మములు మాత్రమే. ఒక కోరిక తీరిన పెంటనే మఱియొక కోరిక బయలుదేలి మనసు నుద్వేగము చేయుచుండును. కనుక లోక

వ్యవహారమున ఆనందమున కోర్కెలను మానసికోద్దేశ్యములను బాహ్యవస్తువులతో తృప్తిపఱచి తాత్కాలికముగ నుపశమింపజేయుట, శాంతియన నట్టి తాత్కాలికోపశమనము. ఇక దివ్యత్వ మనబడు శాంత్యానందములు బాహ్యవిషయముల గూహ్యమును కోరికయే మనస్సున కాశ్వతముగ నుపశమింపజేసి ఎల్లప్పుడూ ఆనందస్థితియందే నిలిపి యుంచును.

ఇట్టి శాశ్వతము అవ్యవహితము అగు శాంతిని ఆనందమును సాధించుట మానవధర్మము - దీనిని సాధించుట యెట్లు? ప్రయత్నము వలననే. సంస్కృతమున నొక శ్లోకము గలదు. గచ్ఛన్ పిసీలికాయాతి | యోజనాని శతాన్యపి | అగచ్ఛన్ వై నతే యోపి | పదమేకం న గచ్ఛతి || అడుగుతీసి అడుగు వేయుచున్నచో చీమయైనను (ఎంత అనమర్థమైనను) వందలకొలది యోజనములను గడచి పోవును. (ఎట్టి భువకార్యమునైనను సాధించును). కాని అడుగు కదల్చుచో (ప్రయత్నమే చేయనిచో) గరుడుడైనను (ఎంత సమర్థుడైనను) ఒక పదమైనను ముందునకు పోజాలడు. (ఏమియు సాధింపజాలడు). కనుక మానవ ధర్మమును అనుసరింప గోరువారు అనగా శాంత్యానందములను అభివ్యక్తము చేసికొన దలచువారు ఉన్నచోటనుండి కదలు ప్రయత్నము చేయవలెను. అనగా వారు ఇతరకాలమును గోరుచున్నట్టి బాహ్యవస్తు సంపాదనమును గూర్చి యాలోచించుట తగ్గించి మనస్సు దానంతటదియే ఉపశమించునట్లు చేయుట కుద్యుక్తులు కావలెను.

ఇట్లు ధర్మాచరణ మన శాంత్యానందముల నభివ్యక్తము చేసికొను ప్రయత్న మనియు శాంత్యానందము లనగా కోరికలచే మనస్సు ఉద్విగ్నము కాకుండుట ఇతరముల నపేక్షింప

కయే మనస్సు ఉపశమించుట అనియు వర్పడినది. ఇది యెల్లరకును సాధ్యము కాదనుట స్పష్టమే. మిక్కిలి కష్టసాధ్య మగుటయే కాక నిరర్థకమని కూడ తోచును. అల్ప మగు శ్రమతో తాత్కాలికముగ ఆనందము నిరవధికముగ సాధించు అవకాశము లుండగా మిక్కిలి శ్రమపడి సాధ్యమో కాదో అను సనుమానము గల శాశ్వతానందమునకై ఏల శ్రమింప వలెను? పరిశీలించినచో తాత్కాలికానందము సులభ సాధ్యమే అయ్యును అది లభించువఱకు నిశ్చయము లేదు. కావలసిన అల్పప్రయత్నము చేసినను ఆ ఆనందము లభింపకపోవు అవకాశ మెప్పుడూ గలదు. అప్పుడు దుఃఖమే ఫలము. ఒక వేళ ఆనందము లభించినను అది త్వరలోనే నష్టమై దుఃఖమే చివరకు మిగులును. కాని కష్టసాధ్యమగు శాశ్వతానందము పర్యవసానమున నిశ్చయముగ లభించును. ఒకసారి లభించిన పిమ్మట దానికి నష్టము లేదు. ఇట్లున్నను సాధారణ మానవులు శాశ్వతానందసాధనకై తాత్కాలికానందములను పూర్తిగ వదలుకొనజాలరు. కనుకనే ఈ రెండింటిని సమన్వయము చేసికొనుచు శాశ్వతానంద సాధనకు భంగము లేకుండ తాత్కాలికానందమును సాధించుకొన ప్రయత్నింపవలెను. అప్పుడు శాశ్వతానంద సాధన ఫలవంత మగు కొలది తాత్కాలికానందములపై ఇచ్చ క్రిమక్రిమముగ నదియే అంతరించును. చిన్నప్పుడు కోరికొప్పుచ్చి యాడవలెను, గోలీలాడవలెను అని యుండిన కోర్కెలు పెన్ని న పుడబాలులపై కోర్కెలు పెరిగిన పిమ్మట క్రమముగ అవియే పోవును కదా. అందువలన దుఃఖలేశమును కలుగదు కదా!

కనుక ధర్మాచరణ మను శాశ్వతానంద సాధనమను తాత్కాలికానంద సాధనమను

ఎక్కువ విరోధము లేదు. కాని మానవుడు శాశ్వతానంద సాధనకు వ్యతిరేకుడై నాకు తాత్కాలికానందము మాత్రమే కావలయుననినచో అతడు మానవుడుగ పుట్టి పొరపాటు చేసినాడని యనవలసి వచ్చును. ఏవరాహముగనో శునకముగనో పుట్టినచో తాత్కాలికమగు ఆమందానందము ననుభవింప గలిగెడువాడు. తడవకు పదిపిల్లల నీనుచు బురదగుంటలో దొరలు వరాహము ధ్వంసనిష్ఠుడైన బ్రాహ్మణునివలెనే నిమిలితనేత్రములతో కదలక యుండును గదా! ఎండిరసహీనమైదుర్వాసనవేయు ఎముక యొకటి లభించినచో శునకము మహదానందముతో దానిని నమలుచు దేవేంద్రుడు వచ్చి చెంత నిలిచినను లక్షింపదు. కనుక తాత్కాలికానందములతో తృప్తిపడదలచువారు జంతువులవలెనే జీవింతురు కాని మానవులవలె కాదు.

శాశ్వతానందసాధనయందు మాత్రము దుఃఖములు లేవా యనినచో ఉన్నవి. కాని ఈ దుఃఖము ఆరంభమున మాత్రమే, పరిణామమున నమృతోపమముగ నుండును. కృషీవలుడు సంవత్సర మంతయు శ్రమించినను ఫలసాయము చేతికి వచ్చినప్పుడు కలుగు ఆనందముతో పోల్చినపుడు దానిని శ్రమయని దుఃఖమని భావింపడు కదా. అట్లే శాశ్వతానందసాధనము ఆరంభమున మిక్కిలి శ్రమ యనిపించినను ఫలితమున సాటిలేని యానందమును భంగములేని యానందమును లభింపజేయును. కొలదిపాటి శ్రమను చూచి బుద్ధిమంతుడు భీతిబెంద జనదు కదా!

ఇప్పటికి ధర్మమన విశిష్ట గుణ మనియు మానవధర్మము దివ్యత్వము నావిష్కరించు కొనుట యనియు దివ్యత్వమన శాశ్వతానందము నభివ్యక్తము చేయుట యనియు అది

మిక్కిలి శ్రమతో కూడిన దయ్యను మానవుడనశ్యము సాధింపవలసిన దనియు ఏర్పడినది.

ఇక ఈ శాశ్వతానంద సాధన విధానములను అనగా ధర్మాచరణ విధానములను పరీక్షింతము.

ఏ ప్రయత్నమునైనను రెండు విధములుగ చేయవచ్చును. ఉత్క్లష్టమైన పద్ధతి నికృష్టమైన పద్ధతి. పరీక్ష సాను కావలె ననిన కాపీ కొట్టి సాను కావచ్చును. కష్టపడి చదివి సాను కావచ్చును. ఉద్యోగము నీయ వలసినచో అర్హతచూచి ఈయవచ్చును. లంచముచూచి ఈయవచ్చును. ఇట్లే ప్రతి పనియు ఉత్తమ పద్ధతిలో గాని అధమపద్ధతిలో గాని చేయనగును. ఉత్తమపద్ధతి ఉత్తమఫలము నిచ్చును. అధమపద్ధతి అధమఫలము నిచ్చును. ఆ ఉత్తమ పద్ధతియే శాశ్వతానంద సాధన ప్రయత్నము. అధమ ప్రయత్నమే తాత్కాలికానంద సాధన ప్రయత్నము.

ఈ ప్రయత్నము నెప్పుడు చేయవలెను? ఎట్లు చేయవలెను? అనుక్షణమును చేయవలసినదే. మనసా వాచా కర్మణా చేయవలసినదే. పుట్టినది మొదలు మానవుడు ఏదియో పనిని చేయుచునే యుండును. అనుక్షణమును ఈపనిని శ్రేష్ఠతరముగ చేయుట ఎట్లు అని విచారించుచు తనకుతోచినవరకు శ్రేష్ఠతమముగ చేయుటయే ధర్మాచరణము. శాశ్వతానందసాధనము. 'ఇంత చేసినచో చాలును. ఇంతకు మించి యక్కఱలేదు.' అని చేసినచో అది అధర్మము. తాత్కాలికానంద సాధనము.

ఇట్టి నిర్వచనము ద్వారా సాధారణముగ స్వీకరించు విధులు బాధ్యతలు అర్థవంతము లగును. తండ్రిగా బాధ్యత పుత్రునిగా బాధ్యత సోదరునిగా బాధ్యత విద్యార్థిగా బాధ్యత

ఉద్యోగిగా బాధ్యత పాలకుల బాధ్యత పాలి
తుల బాధ్యత ఇట్లు సంఘమునందలి యే అంశ
మును చూచినను ఈ ఉత్కృష్ట నికృష్ట విభా
నములలో నొక దానిని అవలంబింపవలసియుండు
టను చూతుము. సంఘమునందలి వ్యక్తు లెల్ల
రును ఎవరికివారే ఉత్కృష్టపద్ధతి నవలంబించి
పని చేసినచో శ్రమశ్రమముగ సంఘమంతయు
ఉత్కృష్టస్థితికి వచ్చును. ఉత్పత్తి సాధ్యమైనంత
యధికముగ జరుగును. వర్తకులు సాధ్యమైనంత
స్వచ్ఛమగు సరుకును సాధ్యమైనంత తక్కువ
ధర కమ్ముదురు. కార్మికులు సాధ్యమైనంత
ఎక్కువ పనిని సాధ్యమైనంత తక్కువ కాల
ములో సాధ్యమైనంత నాణ్యతతో చేయుదురు.
అట్లే పుత్రులు ఆదర్శ పుత్రులు తండ్రులు
ఆదర్శపితలు అధ్యాపకులు ఆదర్శమూర్తు లగు
అధ్యాపకులు మిత్రులు ఆదర్శ స్థులుగను

ఉండుటకు సర్వదా ప్రయత్నింపవలెను. ఇట్లు
సంఘమున కావలసిన భౌతిక మానసిక తాత్కాలి
కానందము లన్నియు అప్రయత్నముగనే లభిం
చును. అంతియగాక శాశ్వత మగు ఆనందమును
ఎల్లరకును సాధ్యమగును. పరీక్షలో మొదటి
తరగతియం దుత్తీర్ణుడైనచో అది ఆనందమే.
కాని అనుదినము శ్రద్ధగా చదువుటయే కాల
శ్రమమున వెలలేని యానందము నొనగూర్చును
కదా!

ఉపసంహారమున ధర్మమన ఉత్కృష్టమగు
విధానమున కర్మాచరణమనియు దానికి ఫలము
దివ్యమగు శాశ్వతానంద మనియు అవాంతర
ఫలములుగ తాత్కాలికానందములు సాధింప
బడుచున్న పనియు ఇట్టి శాశ్వత, తాత్కాలి
కానందములను సాధించుటకు ఎల్లరును అధి
కారులే యనియు విశదమగుచున్నది.

వి న తి

ఎ. వి. నారపరెడ్డి కవి

- గీ. గీతలో దెల్పినట్లుగ ప్రీతిగాను, బ్రహ్మనిష్ఠను జేయుచు భక్తితోడ
బ్రహ్మమున్ గలసిపోయిన పరమహంస, రమ్యగుణసాంద్ర! యతిరాజ! రామకృష్ణ!
- కం. తోతాపురి గురుదేవులు, పూతాత్ముని జేసె నీదు పుణ్య మదేమో
చేతోమోదము గూర్చెడు, నీ తత్త్వము నెనడు దెలియు నిర్గుణమాపా!
- కం. ప్రజ్ఞాన ఖడ్గధారల, నజ్ఞానాటవిని నటికి యలరితి వయ్య
విజ్ఞానంబు నొసంగియు, నజ్ఞానము బాపుమయ్య ఆత్మస్వరూపా!
- కం. నీ పాద భక్తి నొసంగియు, నేపారెడి యహము ద్రుంచి యెల్లప్పుడు మా
ప్రాపును దాపును నీవై, కాపాడియు బ్రోవుమయ్య కారుణ్య నిధి!
- కం. అచలము అచలంబనుచును, వచియింతురు గాని దాని వర్తన మేమో
రుచులం గోరెడి వారికి, యచలంబును గాననగునె యాత్మ స్వరూపా!
- కం. పరమ విరాగము చేతను, నిరతంబును నిన్ను గొల్తు నిశ్చలభక్తిన్
అరమర లేటికి జేసెడు, సరసగుణా బ్రోవుమయ్య సద్గురువర్యా!

విశ్వజనీనమతాదర్శము

మానవుల కింక నే క్షేత్రముందును కానరాని ఆపార ప్రేమభావములు మతము మూలమున నుద్భవిల్లినవి. ఇంక నే క్షేత్రమునందును కాన రాని ఘోరాతిఘోర ద్వేషభావములుకూడ మతము మూలముననే ఉద్భవిల్లినవి. ప్రపంచము మున్నె న్నడు వినియోగిని మహోదారశాంతి సందేశ ములు మతప్రవక్తలయొద్దనుండి బయలుదేసినవి. మున్నెన్నడును కనివిని యోగిని భీషణ విందా రూప విషవర్షములుకూడ బోధకులనుండియే వెలువడినవి. మతముయొక్క ఉద్దేశము ఉన్నత మగుకొంది దాని వ్యవస్థ పరిణతినందకొంది దాని కార్యకలాప విధానములుకూడ విశిష్టత నొందు చుండును. మతప్రేరణలవలె లోకమును రక్త నముద్రములలో ముంచిన ప్రేరణ లింకేవియు లేవు. కాని అన్ని దీనజనశరణాలయములు అన్ని విశిష్టాశాలలు లోకమున నే యితర ప్రేరణల వలనను స్థాపింపబడలేదు. మానవక్షేమముకొరకే కాక నోరులేని అతిహీనజంతువుల క్షేమము కొఱకుకూడ నదుపాయము లేర్పడుటకు కారణ భూతమైన మానవ ప్రేరణలలో మతప్రేరణలకే అగ్రస్థానము. మతోత్పత్త్యవ్యవస్థలన కలుగు నంత క్రొవ్యము మఱి దేవలనను కలుగదు. మతోత్పత్త్యవ్యవస్థలన కలుగునంతటి దయాళు త్వముకూడ మఱి దేవలనను కలుగదు. ఇంతవఱ కిట్లే జరుగుచున్నది. ఇకమీదకూడ విశ్లే జరుగు నని నమ్మదగును. కాని ఈ కలకలములు ఈ సంక్షోభములు ఈ పోటీలు ఈ పోరాటములు మతములయెడల మతశాఖలయెడల గల ఈ ద్వేష ములు ఈర్ష్యలు : ఈ యన్నిటి కొలహాల మంతయు మునిగిపోవునంతటి గంభీరనినాద ముతో శాంతిసామరస్యములు సమస్త వసుంధర యందు ప్రకటించు మహత్తర శక్తివంతములగు వాక్కు లప్పుడప్పుడు వినవచ్చుచుండును. ఆ శాంతి సామరస్యము లెన్నటికైన పిద్ధించునా ?

—శ్రీ వివేకానందస్వామి.

ప్రకృతియందెచ్చట చూచినను వ్యతిరేక శక్తులు ఏకకాలముననే పనిచేయుచుండుట కన్పించును. ఆకర్షణవికర్షణలు వాని యనేక రూపములందు ప్రకృతియందంతటను అభి వ్యక్తములై యున్నవి. భౌతికరంగమున ఆకర్షణవికర్షణలు యంత్రాగవియోగములు వృద్ధిక్షయములు కలుగునటులే మానవుల యంతరంగములందు మంచి షడ్రులు రాగ ద్వేష ములు వ్యాపించియున్నవి. భావములు సున్ని తములగు కొలది ఈ రాగ ద్వేషములును తీవ్ర తరములై ప్రకటితము లగుచున్నవి. అత్యంతము సున్నితమైన మతవిషయమున ఈ రాగ ద్వేషములును తీవ్రతరములైనవి.

తమ మతమునకు చెందినవారిపై మిక్కుట మగు రాగముప్రేమ ఇతరమతములకు చెందిన వారిపై ద్వేషము నిరంతరముగ పెరుగుచునే యున్నవి. అవి శ్రుతిమించినపుడు మహాను భావు లెందఱో అవతరించుచునే యున్నారు. వారి యనుభూతికి వచ్చిన బౌద్ధార్యము సమ త్వము సాభాతృత్వము ప్రేమ శాంతి యని బోధించుచునే యున్నారు. వారు గణించిన పిమ్మట ఆ అనుభూతి లేనివారియందు ఆ బోధలే మఱియొక శాఖను రాగ ద్వేషసంభరితమైన మఱియొక మతశాఖను జనింపజేయుచున్నవి. ఒకమతమువారు మతశాఖవారు సాభాతృత్వ మనినచో ఆది వారి శాఖకు మాత్రమే పరి మితమై ఇతరులపట్ల ద్వేషమును వైరమును పెంచుచున్నది. ఇట్టి పరిస్థితియందు సాభా తృత్వమును సాధించు మతము ఒక సంఘము నకో ఒక రాష్ట్రమునకో ఒక దేశమునకో పరిమితమై తదితరులతోడి వైరమున పర్యవ సించుచున్నది. ఇక సర్వజనాలను పొదివికొను

మతము, ఎవ్వరితోడను వైరములేని మతము ఎన్నటికైనను సాధ్యమా?

సాధ్యమనుటలో సందియములేదు. ప్రకృతి యందును అనంతమైన విభేదములున్నవి. ఒక మానవునివలె నింకొకడుండుటలేదు. అయినను వారొక దేశీయులే. ఒక దేశపు సంప్రదాయములు మఱియొక దేశస్థులకు పాపములు, అయినను అందఱును మానవులే. మానవులవలె జంతువులు పక్షులు జలచరములు లేవు. కాని అన్నియు జీవములే. కనుక ఎంత వైవిధ్యములోనైనను ప్రకృతియందు ఐక్యసూత్రమొకటి కన్పించుచునే యున్నది. అట్లే భిన్న విభిన్నమత సంప్రదాయములకు గల మూల సూత్రమేది?

ప్రతి మతమునందును మతతత్త్వము పురాణము కర్మకాండ అని మూడు విభాగములు గోచరించును. మతతత్త్వము ఆ మతము యొక్క సిద్ధాంతములను ప్రతిపాదించును. మానవజీవిత లక్ష్యమేమి? ఆ లక్ష్యమునకు మానవునకు గల సంబంధమేమి? లక్ష్యములను సాధించు విధానమేమి? అను విషయములను మతతత్త్వము ప్రతిపాదించును. ప్రతి మతమునకును ప్రత్యేకమైన సిద్ధాంతములుండును. ఆ సిద్ధాంతములే సరియైనవనియు ఇతర సిద్ధాంతములు తప్పువనియు ఉద్ఘాటించుచు కొన్ని మతములు రక్తపాతమున కైనను వెనుదీయవు. స్వర్గమున తంబురమీటుచు దేవుని స్తుతించుటయే మానవుని లక్ష్యమని యొక మత మనగా పాలు తేనెలు ప్రవహించు స్వర్గమున తినుచు త్రాగుచు అందగత్తెలతో సుఖించుటయే పరమార్థమని మఱియొక మత మనును. దేవుని నిరంతరము దర్శించుటయే యానందమని యొక మతమనగా దేవునికి నీకు భేదము లేదని మఱియొక మత

మనును. ఇట్లు అనేకములగు మతముల లక్ష్యములు భిన్నములు కాగా మానవునకు వానితోడి సంబంధమును ఆ లక్ష్యములను సాధించు విధానములును అట్లే లెక్కకు మిక్కిలిగ వర్పడుచున్నవి. ఇట్టి పరిస్థితియందు ప్రపంచమంతటికిని ఒక్కగానొక్క లక్ష్య మేర్పడుట కలయందైనను సాధ్యము కాదు.

పురాణములందు ఐక్యత ఇంకను దుస్సాధ్యము. ప్రతిమతమును తన పురాణములు పరమ ప్రమాణము లనుటయేకాక ఇతరుల పురాణములు పుక్కిటి పురాణములు కాకన్మృకథలు అనుచు పరిహసించును. కర్మకాండల యందును ఒక మతమునకు పరమపవిత్రములైన ప్రతీకలు మఱియొకదానికి జుగుప్సాకరములుగ నుండును. ఒక మతమునకు అత్యున్నతమగు భావోత్కర్షను కలిగించు కర్మ కలాపము మఱియొకదానికి హాస్యాస్పదముగ నుండును. ఒకరికి మహోన్నతభావ మగునది మఱియొకరికి వట్టి దురహంకార మగుచున్నది. ఉదాహరణమునకు క్రీస్తునుగూర్చిన కథలన్నియు క్రైస్తవులకు పరమప్రమాణములు. కాని క్రైస్తవేతరులకు అవి కథలు మాత్రమే. హిందువుల శ్రుతులు వారికి పరమప్రమాణములు కాని తదితరులకు అవి అనాగరిక సల్లాపములుమాత్రమే. క్రీస్తు 'మాంసమును' 'రక్తమును' స్వీకరించుట (Sacrament) క్రైస్తవులకు పవిత్రత నాపాదించును. కాని తదితరులకు అది నరమాంస భక్షణ వంటిదే. హిందువుల విగ్రహారాధన వారికి అప్రతిమానమగు పరమార్థసాధనము కాని ఇతర మతస్థులకు అంతకుమించిన మూఢనమ్మకములేదు. ఇట్లు తత్త్వములందుగాని పురాణములందుగాని కర్మకాండయందుగాని మతములకు సమైక్యత కుదురదు.

ఒకవేళ కదిరినను అది వాంఛనీయము కాదు, భిన్నత్వము సృష్టిలక్షణము, ఐక్యము ప్రళయ లక్షణము. విశ్వమున నిన్ని భిన్న విభిన్నములగు జీవకోటులు వానివాని లక్ష్యములతో వర్ధిల్లుచున్నవి కనుకనే అది ప్రపంచమనిపించుకొనుచున్నది. సృష్టికి పూర్వము గర్వమును ఏకపదార్థమే, దానినే మృత్యు స్వరూప మనుచున్నాము, నిద్రయందెల్ల జంతువులు చరాచరములు సమానస్థితియందే యుండును. అట్లని నిరవధికము నిరంతరాయము అగు నిద్రావస్థ నెవ్వరును వాంఛింపరు గదా. కనుక చైతన్యకృత్తి వ్యక్తము కావలెనన్న భిన్నత్వము వర్ధిల్లుచునే యుండవలెను, ఏకత్వము గర్వభా సాధింపబడవలెనన్నచో చైతన్యకృత్తి ఉపసంహృతము కావలసినదే. కనుక సృష్టి కొనసాగువఱకు నూత్నవినుతములగు మతములు వర్ధిల్లవలెను. ప్రతిమానవునకును వానికి తగిన మత మేర్పడవలెను.

ఇట్లయినచో మతసమైక్యత ఇక ఏ విషయమున సాధ్యము? చీమలు మొదలు మానవుల వఱకుగల జీవరాశిలో అనంతమగు తారతమ్యములున్నను అన్నింటికీని జీవత్వము ఎట్లు సామాన్యమో అట్లు మతములకును భిన్న విభిన్నముగ వర్ణింపబడిన పరతత్త్వమొకటి లక్ష్యముగ నున్నది. వివిధమానవులకు సులభతరముగ తెలియుటకే ఆ పరతత్త్వము పురాణముల రూపమున విపులముగ చరిత్ర, కథల మిశ్రమముగ వివరింపబడియున్నది. ఆ పరతత్త్వమును నిత్యజీవితమున సాక్షాత్కరించుకొను విధానమే అన్నిమతములందు ఆయా కర్మకాండలరూపమున ప్రకటితమగుచున్నది. కనుక అన్నిమతములను ఈ ప్రపంచమున కతీతమగు తత్త్వము నన్వేషించుమార్గములు. ఏమార్గమునైనను త్రికరణశుద్ధిగ నవలంబించి

నచో తుదిని ఒక గమ్యమునకే ఎల్లరును చేరుదురనుటలో సందియములేదు.

ఇట్లు భిన్న విభిన్నములగు అభిరుచుల కనువగు మార్గములను సూచింపగల మతమే విశ్వజనన మతము కాగలుగుచున్నది. అందు ప్రతిమానవుడను తనకు నచ్చిన ఆదర్శమును స్వీకరింపవచ్చును. తనకు సాధ్యమగు విధమున దాని నర్థము చేసికొనవచ్చును. తనకు వీలయిన విధమున దానిని సాధింప ప్రయత్నింపవచ్చును. అట్టిమతము ఆభ్యాసములోనికి రావలెనన్నచో దానికొక రూపము ఒక లక్ష్యము ఒక పద్ధతి ఉండవలెను కదా!

దానిరూపము మానవుల విభిన్న ప్రకృతుల సమన్వయము. దాని లక్ష్యము పరిపూర్ణత నిత్యజీవనమున అనుష్ఠానము. దాని పద్ధతి ప్రోత్సాహము.

ఒక్కొక్క అంశమును పరిశీలించినచో: మానవప్రకృతి అత్యంతము క్లిష్టమైనది. అనంతమగు వైవిధ్యములతో కూడియున్నది. అయినను దానిని ముఖ్యముగ నాలుగు తరగతులుగ విభజింపవచ్చును. కొందఱు ఉద్యమశీలరు, ఎప్పుడను ఏదియో ఒక సత్కార్యమును చేయుచునే యుందురు. ప్రపంచమున నింత దుఃఖము కష్టము నిండియుండ “పరతత్త్వము” గూర్చి చర్చించుట వీరి కెంతమాత్రమును అంగీకార్యము కాదు. అందుచేత వీరు నిరంతరము కార్యవ్యగ్రులై ఆసుపత్రులు విద్యా లయములు గృహపసతులు మఱి ఇతర సౌకర్యములను సోదర మానవులకు కల్పించుట యందే నిమగ్నులై యుందురు. అంతియగాక అట్లు చేయనివారిపై వీరికి తిరస్కారము అట్టి వారు పరాన్నభుక్తులనియు సంఘమునకు భారమనియు వారినెంత శీఘ్రముగ తుద

ముట్టించిన సంతోషమకరమనియు వీరి యభిప్రాయము.

రెండవతరగతివారు సంయములు, అన్ని చేపులును ఏ శక్తిచే ప్రేరితములై తమ తమ కార్యములందు ప్రవర్తించుచున్నవి? మానవుడేల సర్వోత్తముడగుచున్నాడు? మానవునియందంతర్గతమైన ఆ విశిష్టశక్తి యేది? అని వెదకి తమలోని ఆ శక్తిని సంపూర్ణముగ నావిష్కరించుకొనుట వీరి లక్ష్యము. దానిని వీరు తమ మనస్సుల నేకాగ్రము చేయుటవలనను కేంద్రీకరించుకొనుటవలనను సాధింపజాతురు. ఇట్లు తమ మనస్సులపై నధికారము సంపాదించనివారు వ్యర్థులనివీరి యభిప్రాయము. అట్టివారనిన వీరికి తృణీకారము.

ప్రేమికులు మూడవతరగతివారు, వీరికి సుఖదుఃఖములలోను శక్తులలోను ప్రమేయములేదు. ప్రకృతి సౌందర్యమును అట్టి సౌందర్యమును సృష్టించిన వాని సౌందర్యమును ఏరారాధింతురు, తమ సర్వస్వమును వానికై వదులకొందురు, వానినే ప్రేమింతురు, అతడు కన్పించిన చాలునందురు, అట్టివానికి సకలోపచారములను చేయుచు నిరంతరము వానిని గూర్చియే ఆలోచించుచు వానినెట్లు దర్శింపవలెననియే వీరు చింతింతురు, లోకములోని సుఖదుఃఖములు వీరికి పట్టవు, తమ మనశ్శక్తులనిన వీరి కసహ్యము. తమ ప్రియుని సాంగత్యముతో పోల్చినచో ఇట్టివన్నియు వారికి పెంటకుప్పలతో సమానము.

నాల్గవరకమువారు తాత్త్వికులు, తమకు గల మేధాసంపత్తితో వారు అన్నింటికీని కారణము నెఱుంగగోరుదురు, సత్యమేది అని యడుగుదురు, పుట్టినవన్నియు చచ్చుచుండగా ఈ ప్రపంచమున శాశ్వతవస్తువేదనియందురు.

ఈ ప్రపంచమే అసత్యము, సృష్టియే అసత్యము, అందలి శక్తులు సుఖదుఃఖములు సృష్టికర్త అన్నియు అసత్యములే, వీని నన్నింటినిమించిన పరతత్త్వమును తెలియవలెనని వీరి సిద్ధాంతము, తమ హేతువాదము నందుకొనలేని వారిని వీరికి అపరిమితమగు తిరస్కారము.

ఇట్లు పరస్పరము తిరస్కరించుకొను ఈ నాలుగు ప్రకృతులును పర్యవసానమున సాధించునది ఒక పరతత్త్వమునే, భిన్న విభిన్నములగు అన్ని మతములందును ఈ నాలుగు ప్రకృతులును అవశ్యము సిద్ధించునవే, కాని ఆయా మతములలోనే విభిన్న ప్రకృతుల నడుమ అవహేళనమును తిరస్కారమును వ్యక్తముగనో అవ్యక్తముగనో ఏర్పడుచునే యుండును, విశ్వజనీనమత మనునది ఈ భిన్న ప్రకృతులకు వానికి కావలసిన ఆదర్శముల నందింపవలెను, వానికి సాధ్యమగు సాధన మార్గములను చూపవలెను, ప్రతివారును ఏకైకమగు పరతత్త్వమును సాధింపగలరని వక్కాణింపవలెను, ఆ సాధ్యత్వమును ప్రదర్శింపవలెను.

దీనిని సాధింపవలెనన్న అట్టి విశ్వజనీన మతము లోకకల్యాణ ప్రయత్నములను పరతత్త్వప్రేమను మనస్సుయొక్క ఏకాగ్రతను నిశితమగు హేతువాదమును తనయందు సమన్వయించుకొనవలెను, లోకమున కుపకారము చేయగోరువారికి తగు కార్యక్రమములను చూపవలెను, కాని ఆ కార్యక్రమముల ఫలితములతోడి సంగమునవచ్చు దుఃఖమును వారించుటకై నిస్సంగ కర్మాచరణమును బోధింపవలెను, మనస్సు నేకాగ్రము చేయగోరువారికి అనేకవిధములగు ఆత్మనిగ్రహ విధానములను మనోలయమును సాధించు విధానములను బోధించి సహకరింపవలెను, ప్రేమికు

లకు ఎల్లమానవులందును గల ఆ పరాత్పరుని గుర్తించు విధానమును తెలుపవలెను. కావలసి నన్ని ప్రేమారాధ విధానములను వారికి కల్పింపవలెను. అదిమిథ్య ఇది అసత్యము అను తాత్త్వికులకు వారి శరీరమే బుద్ధియే మిథ్యయని తెలియజెప్పవలెను. అందఱకును ఎవరికి కావలసిన తత్త్వమును పురాణమును కర్మకాండను అందించుచు విశ్వజననీనమతము అందఱి మార్గములను అంగీకరించుచు అందఱిని ప్రోత్సహించుచు అందఱియందును సుహృద్భావమును కలుగ జేయవలెను.

అట్టిదే విశ్వజననమతము. అదిమాటలయందుండదు. నిత్యజీవితమునం దనుష్ఠింపబడవలెను. ఎవనియందు ఈ నాల్గు అంశములును సమపాళ్లలో నభివృద్ధిచెందవో అతడు పాత్రీ కాభివృద్ధినిమాత్రమే సాధించును. పరిపూర్ణత నెన్నటికిని అందుకొనజాలడు. ఎంత అందమైన విశిష్టమైన ఆకర్షణీయమైన సిద్ధాంతములను ప్రతిపాదించినను అది విశ్వజననమతము కాజాలదు. నిత్యజీవనమున ననుష్ఠింపబడిననే అది విశ్వజననమతము. సర్వాత్మనా ఆ పరిపూర్ణతను తనయందు దావిష్కరించుకొనుటయే విశ్వజననమతము.

యువకులకు శ్రీ వివేకానందుల పిలుపు

భౌతిక - ఆధ్యాత్మిక శక్తి

భారతదేశము చేరిన ఆర్యులు అచ్చటి వాతావరణము నిరంతరముగ పని చేయుటకు పిలువలసినంత వేడియని గ్రహించిరి. అందుచే వారు ఆలోచనాపరులు కాజొచ్చిరి. ఆ విధముగ వారు అంతర్ముఖులై మతమును పెంపొందించిరి. మానసికశక్తి అనంతమైనదని గ్రహించుటచే దానిని వారు వశపరచుకొన యత్నించిరి. ఆ మానసిక శక్తి ద్వారా వారు మానవు డని మనము వ్యవహరించు ఆ శరీరములో చుట్ట చుట్టుకొని అనంతశక్తి దాగియుండుటను అది చలనసత్తి పొంద యత్నించుచుండుటను కనుగొనిరి. ఈ శక్తిని అభివ్యక్తము చేయుటయే వారి ముఖ్యోద్దేశ మయ్యెను. ఆర్యులలో మఱి యొక శాఖ ఇంకను చిన్నది. సుందరమైనది అగు గ్రీసుదేశమునకు పోయిరి. అచ్చటి వాతావరణము వారికి అనుకూలతరముగ నుండెను. అందుచే వారి కార్యాచరణ బహిర్ముఖమై

బాహ్యశలను బాహ్యస్వాతంత్ర్యమును అభివృద్ధి చేసినది. గ్రీకులు రాజకీయ స్వాతంత్ర్యమునకై యత్నించిరి. హిందువులు ఎల్లప్పుడును ఆధ్యాత్మిక స్వాతంత్ర్యమునకై పాటుపడిరి. ఇరువురును పాక్షికులే. భారతీయులు జాతిరక్షణ పట్లను దేశాభిమానముపట్లను తగినంత శ్రద్ధ వహింపకు, తమ మతమును మాత్రమే కాపాడుకొందురు. ఇక గ్రీకులకు (గ్రీకునాగరికత కొనసాగిన విరోధాయందును) దేశమే ప్రప్రథమ విషయము. ఆధ్యాత్మిక స్వాతంత్ర్యమునే ప్రోది చేసి సాంఘిక స్వాతంత్ర్యమును గణింపకుండుట యొక లోపము. కాని సాంఘిక స్వాతంత్ర్యమునకై ఆధ్యాత్మిక స్వాతంత్ర్యమును లెక్కచేయకుండుట తీవ్రతరమైన లోపము. కావున ఆత్మ స్వాతంత్ర్యమునకు శారీరక స్వాతంత్ర్యమునకు కూడ పాటుపడి తీరవలెను.

పవిత్రముగ నుండుట, నిస్వార్థముగ నుండుట—ఇదే మతసర్వస్వము.

నాయనలారా! మతరహస్యము ఆచరణలో నున్నది కాని సిద్ధాంతములలో లేదు, మంచిగ నుండుటమంచిచేయుట—ఇదేమతసర్వస్వము. “దేవా! దేవా! అని యజచువాడు కాడు, తండ్రి యానతి నిర్వర్తింతువాడు,” మీ రొక చక్కని యువకవర్తము, శీఘ్రముగ నే మీలో పలువురు మీరు పుట్టిన దేశమునకు సౌభాగ్య కర్తలుగను మీరున్న సంఘమునకు అలంకారముగను అగుదురని యాశింతును.

ఈ ప్రపంచమువలన మీకు అప్పుడప్పుడు కష్టము కల్గినచో బాధ చెందకుడు, అది త్వరలోనే తొలగిపోయి సర్వము చక్కబడును.

నీతిమంతులు కండు, సాహసోపేతులు కండు, అకుంతిత నీతివర్తనులు సాహసోన్మత్తులు అగు పరిపూర్ణ మానవులు కండు, మతసిద్ధాంతములతో మీ తల దిమ్మెత్తించుకొనకుడు, పిరికి పందలే నేరమొనర్తురు, తలంపులలోనైనను సాహసవంతులట్లు చేయరు, వీరు వారసక అందఱిని ప్రేమించుటకై యత్నింపుడు, మీరుధీరులై మీ సన్నిహిత సంరక్షణలోనున్న వారు సాహసోపేతులు నీతిమంతులు దయాళువులు అగునట్లు చేయుడు, నా బిడ్డలారా! మీకు నైతిక వర్తనము సాహసము తప్ప వేఱు మతము వలదు, విశిష్టతనము వలదు, సాపము వలదు, నేరము వలదు, బలహీనత వలదు, ఇక తక్కినవి బానియంతట నవియే వచ్చి పడును..... సరము

లను బలహీనపరచు వినోదకార్యక్రమ మెట్టి నైనను సరే చూడనే వలదు.

జాతిగ మనము మన వ్యక్తిత్వమును కోల్పోయితిమి, భారతదేశ మందలి దౌర్భాగ్యమున కిదియే కారణము, కోల్పోయిన వ్యక్తిత్వమును మరల జాతీయందు కల్పించి సామరజనోద్ధరణ కావింపవలెను, హిందువు లేమి ముస్లిము లేమి క్రైస్తవులేమి అంజనును సామరుల నణగ ద్రొక్కిరి, మరల వారి నుద్ధరించు శక్తి ఆంతర్యము నుండియే—సనాతన హిందువుల నుండియే—వచ్చి తీరవలెను, ప్రతి దేశమందును దోషము లుండునది మతమునకు ప్రతి కూలత యందే కాని, మతమునందు కాదు, దీనిని సాధించుటకు కావలసినది మొదట మనుష్యులు తరువాత నిధులు.

ప్రస్తుతము మీకు మంచి ఊహలు మంచి తలపులు కలుగుగాక, మీరు సజ్జనులు, ఉదాత్తులు, చైతన్యవంతమైన శక్తిని జడపదార్థముగ—అనగా ఆధ్యాత్మికతను చార్వాక స్థాయికి—దిగలాగుటకు మారుగ మీరు జడపదార్థమును చైతన్యశక్తిగ మార్చి వేయుడు, ఆ ఆధ్యాత్మిక విశ్వమునగల అసంతృప్తిసౌందర్యము శాంతి పవిత్రతలను ఊహమాత్రమైనను మీరు అనుదినము దర్శించి దివ్యమాత్రములు దాని యందే జీవిత యత్నింపుడు, విపరీత మగు దేనినిగాని అన్వేషింపకుడు, కాలి కొనగోళ్ళతో నైనను స్పృశింపకుడు.

భక్తిరత్నావళి

మూలము :
శ్రీవిష్ణుపురి

వ్యాఖ్యాత :
విష్ణుచిత్తుడు

67

ప్రేమభక్తియందు సుస్థితుడైనవాని కిక కార్యమేమియు లేదని ఉద్ధవు డనుచున్నాడు.
తస్మిన్ భవనావఖిలాత్మహేతౌ నారాయణే కారణమర్త్యమూర్తౌ
భావం విధతో నితనాం మహాత్మన్ కిం క్వావశిష్టం యువయోస్తు కృత్యమ్॥

(10-46-33)

మహాత్ములారా! (శ్రీకృష్ణుని మాతాపితలగు యశోదయు నందుడును) సర్వజీవుల
కాత్మయు మూలకారణుడును ఐన నారాయణుని మానుషరూపమే శ్రీకృష్ణుడు. అట్టివానియెడ
మీరు వాత్సల్యభావమును దృఢముగ నిలిపితిరి. జీవనసాఫల్యము నిట్లు పడసిన మీకు కర్తవ్య
మిక నేమి కలదు?

68

అట్టి భక్తి నుత్పాదించు సాధనముల నుద్ధవుడు పేర్కొనుచున్నాడు.
దానవ్రత తపోహోమ జపస్వాధ్యాయ సంయమైః
శ్రేయోభిర్వి విధైశ్చాన్వైః కృష్ణే భక్తిర్హి సాధ్యతే॥

(10-47-24)

దానము వ్రతము తపము హోమము జపము శుద్ధిభవతనము మనోనియమనము
మఱి ఇతరములగు ఆధ్యాత్మిక సాధనలవలన శ్రీకృష్ణునిపట్ల ప్రేమభక్తి పెంపొందును.

గమనిక : ఆధ్యాత్మికసాధన లన్నింటి పరమార్థమును శ్రీకృష్ణునియెడ ప్రేమ
భక్తిని పొందుటయే. పై జెప్పబడిన సాధనలన్నియు భక్తిసాధకుల కుపాయమాత్రములే.
పరమార్థతః ప్రేమభక్తి వికాసము భగవత్కృపపై సాధారపడియున్నది కనుక తక్కిన
వన్నియు ప్రయత్నములు మాత్రమే.

69

శ్రీకృష్ణునియెడ గోపికల భక్తిని బాగడుచు ఉద్ధవుడు భగవత్కృపాలాభమునకు
కావలసిన సముపాచారములనెల్ల ప్రేమభక్తి యెట్లుతిక్రమించునో ప్రదర్శించుచున్నాడు.

క్వేమాప్రియోర్వనచరీ ర్వ్యభిచారదుష్టాః కృష్ణే క్వచైష పరాత్మనిరూఢభావః
నన్వీక్యరోను భజతోఽవిదుషోపి సాక్షాచ్ఛ్రీయస్తనో త్యగదరాజ ఇవోపయుక్తః॥

(10-47-59)

వనచరులు నీతినియము లేని సమాజములోనివాకు అయిన ఈ స్త్రీ లెక్కడ! వారి
నడుమ వెలసిన పరాత్పరుడగు శ్రీకృష్ణునికొరకు గాఢము ఉద్ధృతమునైన యుత్కంఠ యెక్కడ!

తన దివ్యత్వము నెఱుగకయే తనను సర్వాత్మనా ప్రేమించిన చదువుసంధ్యలు లేని గోపికల నా పరాత్పరుడు కటాక్షింఁజను. తెలియక సేవించినను దివ్యావధము గుణము చూపును కదా!

గమనిక : ఈ శ్లోకమునందు గోపికలకు శ్రీకృష్ణుని ఈశ్వరత్వము తెలియదనియు, అతనిని కేవలము మానవుడగు ప్రియునిగనే ప్రేమించిరినియు అయినను శ్రీకృష్ణుని ప్రభావముచే పరమార్థమును పొందిరినియు ధ్వనించుచున్నది. ఇది గుణము తెలియకయే సేవింపబడిన ఔషధప్రభావముతో పోల్చబడినది. ఇది శ్రీకృష్ణుని ఆశ్రితవాత్సల్యమునకు మోక్షదాయక వైభవమునకు ప్రశంసయే. ఐనను నారదభక్తిసూత్రములు మొదలైన భక్తిశాస్త్రములందే కాక భాగవతమునందుకూడ ఇతర సందర్భములందు గోపికలు శ్రీకృష్ణుని అతిలోకమగు ఈశ్వరత్వము నెఱిగియు అతనిని సామాన్యుడగు ప్రియునివలె కూడ చూచిరిని తెలుపబడి యున్నది. భాగవతమునందలి ప్రేమభక్తిభావమున జరుగునదేమన : భక్తుడు దేవుని దివ్య గాంభీర్యమును తీసి దర్శించుట మాత్రమేకాక అతనికొఱకై తన బంధుగులందువలె వ్యక్తిగత మైన ప్రేమను చూపును. దైవము తన తల్లిదండ్రులు పుత్రులు సోదరులవలె తన స్వంతమని భక్తుడు భావించుటయే దీనికి కారణము. భక్తునకు దైవమునకు మధ్య దేవుని దివ్యగాంభీర్యము కలిగించు అగాధమును వ్యక్తిగతమగు ప్రేమలోని సాన్నిహిత్యము సరిచేయును. భాగవతము నందలి దివ్యప్రేమ ఈ విధముగ భగవంతుని అనంతశక్తిని అనంతప్రేమను సమన్వయము చేయుట గమనార్హము.

భారతీయ సంస్కృతి

డా. దివాకర్త వేంకటాచార్యులు

సంస్కృతి యను పదము సముపసర్గపూర్వక మైన కృతాతువునుండి యేర్పడినది. సంస్కార మున్నను సంస్కృతి యన్నను ఒకటే. దీనికి సంస్కరించుట, దోషములను తొలగించి లెస్సగా చేయుట జ్ఞానము మున్నగు నర్థము లున్నవి. సంస్కృతి నాగరికత పదములు సాధారణముగా సమానార్థకములుగా వాడఁబడు చున్నను వాని యర్థములందు భేద మున్నది. నాగరికత బాహ్యమైన దేహమునకు సంబంధించినది, సంస్కృతి యంతరమైన ఆత్మకు సంబంధించినది. అందుచే సంస్కృతి పదమున మతము, వేదాంతము, కళలు సాహిత్యము మున్నగున

వెన్నో ఇమిడి యున్నవని చెప్పవచ్చును. వాని యన్నింటియందు సంతర్వాహినిగా ప్రవహించు విజ్ఞానధారయే సంస్కృతి.

భారతీయసంస్కృతి సనాతనమైనది. దానికి మూలకందములు వేదములు. వేదమంత్రము లతి ప్రాచీనకాలమున దర్శింపఁబడిన వగుటచే నందలి భాషయు మిక్కిలి ప్రాచీనమైయుండును. వేదమంత్రము లందలి సంస్కృతమునకును తరు బాత ప్రచారము పొందిన లౌకిక సంస్కృతము నకును పద పదార్థ వ్యాకృతులందు కొంత భేద మున్నది. కాలక్రమమున ప్రాచీనమైన వేద భాష సామాన్యజనుల కవగాహనము కాక

పోగా నందలి సంస్కృత ప్రకాశమును సర్వజనుల కందుబాటులోనికి తెచ్చును దేశముతో వాల్మీకివ్యాసాదులగు మహర్షులు తాకిత భాషలో రామాయణ భారత పురాణాది గ్రంథములను రచించిరి, అవి కథోపాఖ్యానాదులద్వారా వేద నితీ ప్రములైన ధర్మనీతి తత్త్వములను పఠితల కందజేయును, నిజము పరిశీలింప నవీయన్నియు వేదార్థోపబృంహణార్థము నిర్దింపఁబడి నట్టివే, “పరోపకారః పుణ్యాయ పాపాయ పరవీడన” మృదునది వాని సంక్షిప్త పరమార్థము.

భారతీయసంస్కృతివాహిని విహితాముష్మికములను నిరుదరుల నొరసి ప్రపహించుచుండును, అది విహితాముష్మికాభ్యుదయములు రెండింటికీ సమముగా యత్నించును, ఆ రెంటిలో నే యొక్క దానితోనైన తృప్తి పొందునది సమగ్ర సంస్కృతి కాఁజాలదు, పాశ్చాత్య దేశములవారు మహాత్వస్వరూపములైన నను శాంతి హీనులై కలఁత నొందుచుండుటకు వారిహము నందువలె పరమునందు దృష్టి సారింప కుండుటయే కారణము, ఈ క్రింది శ్లోకము భారతీయ సంస్కృతి పరమార్థమును చక్కగా బోధించుచున్నది.

వర్షార్థమప్యై ప్రయతేత మాసా
న్నిశార్థ మర్థం దివసే యతేత
వార్థక్యే హేతో ర్వయసా నవేన
పరస్య హేతో రిహ జన్మనా చ.

“వర్ష కాలమున సరిగా పని చేయుట కవకాశ ముండదు, కావున తత్కాల సౌకర్యమునకై మిగిలిన ఎనిమిది నెలలు శ్రమింపవలెను, నిశాసౌఖ్యమునకై పగటిపూట పని చేయవలెను, పరలోక సౌఖ్యమునకై ఈ లోకమున పనిచేయ వలయును, అని యీ శ్లోకమునందలి యర్థము, భారతీయ సంస్కృతియు నీ యర్థమునే బోధించును.

మునే బోధించును, పురాతన భారతీయ సంప్రదాయము లన్నింట, సాహిత్య సదుద్యమము లన్నింట నీయుభయార్థ సాధనమిడియుండును, గతమునుబట్టి వర్తమానమును సరిదిద్దుకొని భవిష్యత్తు నంతకంటెను మేల్తరము కావించుకొనవలయునని దాని ఆశయము.

భారతీయసంస్కృతి సహన సంపన్నమైనది, చరిత్ర పరిశీలించి చూచినచో భారత దేశముపై వివిధ కాలములందు పలువురు విదేశీయులు పండెత్తి దాని నాక్రమించుకొని కొంతకాలము పరిపాలన సాగించినట్లు తెలియవచ్చును, వైదేశీకములైన ఆ దండయాత్రలు కేవలము రాజకీయములైనట్టివే కావు, సాంస్కృతికములైనట్టివి కూడను, ఆ విదేశీయులు తమ అధికారముతో పాటు మత సంస్కృతిసంప్రదాయములను కూడ భారత దేశమున ప్రవేశ పెట్టుటకై యత్నించిరి, వా రెన్ని యత్నములు కావించినను భారతీయ సంస్కృతి స్వరూపమును పూర్తిగా మార్చఁజాలక పోయిరి, పరధర్మ సంస్కృతులయందేదైన మంచియున్నచో భారతీయ సంస్కృతి దానిని గ్రహించినది, తనయందలి మంచిని వాని కందించినది, అంతే కాని తన స్వత్వమును కోల్పోయి యుండలేదు, ఇందుకు భారతీయ సంస్కృతి యందలి సహనశీలతయే కారణము, నిజము పరిశీలింప సహనమే సంస్కృతి, (శ్రీ) రాధాకృష్ణ పండితులు ‘Tolerance is culture’ అని చెప్పియున్నారు, అట్టి సహనసంపద భారతీయ సంస్కృతియందు పుష్కలముగా నున్నది, అహింసతోడను తితిత్తోడను కూడిన సత్యము దాని ప్రధాన లక్షణము.

పాశ్చాత్య నాగరికతా ప్రభావము వలన నేమి, పరమత ప్రచార ప్రభావమువలన నేమి, వర్తమాన కాలమున భారతీయుల వేషభాషల యందును మన స్వత్వమునందును కొంత మార్పు

కనవచ్చుచున్నది. పరధర్మసంప్రదాయములం దేదో మేలు కలదని భ్రమించి అగ్నినిజూచి ఫల మని భ్రాంతిపడితడుద్రగజ్జ్వలావలీభమై సమయము కలభములవలె కొందఱు వానిచే నావర్జితులై స్వత్వమును కోల్పోవుచున్నారు పతనానంత రము పశ్చాత్తాపము పొందుటకంటె ముందే జాగరూకత వహించుట మంచిది. “క్రేయాన్ స్వధర్మో విగుణః పరధర్మాత్ స్వనుష్ఠితా” త్తని భగవద్గీత నొక్క చెప్పుచున్నది. పర ధర్మముకంటె విగుణమైనను స్వధర్మము క్రేయ స్కరమన సగుణమైన స్వధర్మమును గూర్చి వేఱుగా చెప్పనేల!

భారతదేశము వేదోపనిషదాదులు ప్రభ వించిన దేశ మగుటచే తత్త్వప్రధాన మని పేరొందినది. అందుచే పై దేశములవారు భార తీయులు వేదాదులయందును తత్త్వగ్రంథము లందును నిష్ణాతులై యుందురని భావించురు. భారతీయులెవరైన నున్నత విద్యాధ్యయనము నకై పాశ్చాత్యదేశముల కరిగినపు డందుండు వారు వారిని వేదములనుగూర్చియు గీతోపని షదాదులను గూర్చియు నేమైన చెప్పమని యడుగుదురట; కాని భారతీయు లా పేరులను మాత్రము వినియుండుకు కాని వానిని గూర్చి యేమియు తెలియని పరిస్థితిలో నుండురు. అప్పుడు వారు భారతీయుల యాధ్యాత్మిక పరి జ్ఞాన మింతేనా యని వారిని గూర్చియే కాక సర్వ భారతీయులను గూర్చియు భారతీయ సంస్కృతి సంపదను గూర్చియు లాఘవ భావ మును వహింపవచ్చును. నిజమున కిప్పటి భార తీయుల పరిస్థితి యాధ్యాత్మిక విషయమున శోచనీయముగనే యున్నదని చెప్పవలయును. అందుచే వేదవేదాంతముల గూర్చియు భార తీయ సంస్కృతిని గూర్చియుకొంతైన నెఱుంగ వలసిన యావశ్యకత యెక్కువగా గోచరిం

చును. నాకే యధికార మున్నచో నట్టివారికి భారతీయ సంస్కృతి విషయములలో నొక పరీక్షపెట్టి యందు తీర్ణత గాంచిన వారినే భారతదేశమును విడిచి పై దేశముల కరుగ నిత్తును.

రాత్రి యంతయు సంధికారమయమై యుండును. ఆ యంధికారమున నల్లాడువారు సూర్యు డెప్పు డుదయించి దానిని పటాపంచ లొసరించునా యని తూర్పు దెస కాత్రమున దృష్టులు సారించుచుండురు. అట్లే అనాత్మవాద ధ్వాంత విభ్రాంతులైన పాశ్చాత్యులు ప్రాచ్య మైన భారతదేశము నుండి తత్త్వవేత్తలైన శాంతిదూత లెవ్వరైన నరుదెంచి తమకు శాంతిని ప్రసాదించు రేమో యని యత్యైత్తి చూచుచుండురు. అందుకు శంకర రామాను జాదులును, బుద్ధమహావీరాదులును, వివేకా నందరామతీర్థాదులును భారతదేశమున నుద యించి తమ ప్రబోధామృతముచే ప్రపంచము నకు శాంత్యానందములను ప్రసాదించి యుండు టయే కారణము. భారతదేశ మట్టి మహాపురు షులను తయారుచేసి అశాంతి కల్లోలితమైన ప్రపంచమునకు శాంతి ప్రసాదించవలసిన అగత్య మెంతైన నున్నది.

కొందరు భారతీయులు వేదవేదాంత భారత రామాయణాదులం దంతర్గతమైన తత్త్వసంపద నెఱుంగజాలక పోవుట యటుండ నివి సార హీనము లనియు పుక్కిటి పురాణములనియు నాడేపించుచుండురు. అట్లనుట వారి యల్ప జ్ఞానమునకును అహంకారమునకును తార్కాణము. అనర్ఘమైన రత్నము చేతికి చిక్క దాని మూల్య మెఱుంగక తాయి యని గోలి చేసిన వారి యజ్ఞానమే వెల్లడి యగును. అదియును గాక అనర్ఘమైన రత్నమును పోగొట్టుకొంటిమే

యని వారు పశ్చాత్తాప పడవలసి వచ్చును. భారతీయసంస్కృతికి నిధానములైన యామహా గ్రంథములను నిరసించువారి పరిస్థితియు నిట్లే యుండును. పూర్వ మొకప్పు డొక గొల్లవాని కమాల్యమైన రత్న మొకటి లభింప నాతడు దాని నొక నులకత్రాటితో మేకమెడలో కట్టి దానిని త్రోలుకొనుచు నింటికి పోవుచుండెను. దానిలో నొక రత్నాలవ రత్నం దారత్నమును చూచి ఆశ్చర్యపడి దానిని తన కిమ్మని యా గొల్లవాని నడిగెను. గొల్లవాడు ముద్దుగా మేకమెడలో కట్టిన దాని నిచ్చుట కిష్టపడ లేదు. అప్పుడు రాత్నికుఁ డైదు రూపాయల నాతని కిచ్చి యా తాతి నిమ్మని కోరెను. గొల్ల వానికి దాని విలువ తెలియనందున దానిని మేకమెడనుండి తీసి వర్రకుని చేతి కిచ్చెను. వర్రకునిచేత చేరంగనే ఆ రత్నము వేయి ముక్కలై పోయెను. అది చూచి వర్రకుడు “ఓ రత్నమా! ఇదేమి? అనాగరికుడైన యా గొల్లవాని యెంత నున్నంతసేపు జాజ్వల్యమా నముగా ప్రకాశించితివి. నీ మహత్వము నెఱిగిన నా చేతికి రాంగనే వేయిముక్కలైపోయితివి” అని యడిగెను. అంత నొక రత్నపు ముక్క “ఔను, ఆ గొల్లవాఁ డనాగరికుఁడే. నా విలువ అతనికి తెలియదు. అందుచేతనే అతఁ డైదు రూపాయలకు మురిసి రత్నమును నీ కిచ్చినాఁడు. కాని నాగరికుఁడవు, జ్ఞానవంతుఁడవు, నా విలువ తెలిసినవాఁడవు అయిన నీవు నా కైదు రూపాయలే విలువ కట్టుట చూచి నా గుండె వేయి ముక్కలైపోయినది” అని చెప్పెను. రత్నవ్యాపారి లజ్జతుండై తల వంచుకొనెను. అట్లే విదేశీయులు గొల్లవాని

వలె భారతీయ సంస్కృతి సర్వస్వములైన వేదాదుల విలువ నెఱుంగక వానిని లఘూకరింప వచ్చును. కాని భారత దేశమున పుట్టి భారతీయ రక్తము నాడులలో ప్రవహించు భారతీయులే వానిని నిరసించినచో వానిని నిర్మించిన మహద్దుల ఆత్మలు వ్యధితములై సహస్ర ఖండములై పోవును. వారి యాత్మల భేదము తత్కారణ భూతులను శాపగ్రస్తుల నొనరించుటే కాక తరతరములవఱకు చింతాగ్ని దగ్ధులఁ గావించును.

భారతీయ సంస్కృతి ప్రకాశ మిప్పు డనేక కారణములచే మరుగుపడి యుండుట నిజమే. అంత మాత్రమున నది నిర్మూలమై నశించిన దని భావింపరాదు. త్రివేణీసంగమమైన ప్రయాగలో గంగాయమునలే కనిపించును. కాని సరస్వతీనది చర్మచక్షువులకు గోచరింపదు. అయ్యును అది అంతర్వాహినిగా ప్రవహించుచునే యున్నది. అట్లే భారతీయ సంస్కృతివాహినియు నిప్పుడు పరనాగరికతా ప్రభావ గ్రీష్మా తపముచే శుష్కించి దృశ్యావృత్త్యముగనుండి సన్నగిల్లి పోవచ్చును. మరల సచిర కాలముననే వివిధ హిందూ సంస్థల ప్రచార ప్రబోధములను ప్రావృట్కూల ప్రభావముచే నది నిండా రియొడ్డుల నొరసి ప్రవహించుచు సర్వప్రపంచమునకు కనువిందొనర్పఁజాలు ననుటలో సందేహము లేదు. భారతీయసంస్కృతి పరమాత్మ ప్రభవలై సచ్చేద్యము, ఆశోష్యము, దాని సంపర్కము, పరశువేధి యితరలోహములను వలె, పతితులను నైతము పవిత్రీకరించి పరమానంద సంధితుల నొనరించును.

ప్రేమారాధనము

విశ్వనాథ్

ప్రపంచమున నన్ని బంధములకంటెను ఇల వత్తరమైనది ప్రేమ. మానవునకు ఇతర మానవులతోగాని వస్తువులతోగాని ఏర్పడు గాఢమైన అనుబంధమును ప్రేమ యందుము. ఈ ప్రేమ పుత్రులపట్లను భార్యపట్లను ధనము పట్లను అధికారముపట్లను పేరు ప్రతిష్ఠలపట్లను పరాకాష్ఠనంది సాధారణముగ కన్పించును. ఒకకొడుకు పరిశ్రమ తప్పినచో తండ్రికి పిచ్చి పట్టినంతివని యగును. భార్య ద్రోహముచేసి నచో భర్తకు నిజముగా పిచ్చియే పట్టును. కడుపుకట్టుకొని కూడబెట్టిన ధనము నష్టము కాగా మానవుడు ఆత్మహత్య చేసికొనును. ఇట్లే అధికారముపట్లను పేరుప్రతిష్ఠలపట్లను గల ఇట్టి ప్రగాఢమైన బంధమునే ప్రేమయను చున్నాము. ఇవియన్నియు ఇంద్రియ విషయ ములే. కనుక తాత్కాలికముగ మాత్రము ఆనందము కలిగించును. ఎప్పుడు మానవుడు ఈ ఇంద్రియముల కతీతమైన వస్తువును గుర్తింపగలడో అప్పుడు అతనికి శాశ్వతమగు ఆనందము నొనగూర్చు విషయము లభించును. ఆ ఇంద్రియాతీతమగు వస్తువునే భగవంతు డనుచున్నాము.

ఈ భగవంతుని ప్రేమించుట ఎట్లు? ఇంద్రియ విషయముల నెట్లు గాఢముగ ప్రేమించుచు అవి లేనిచో లభింపనిచో జీవింపలేమని భావించుమో అట్లే భగవంతుడు లేకుండిన జీవింపలేమని ఆర్తితో ప్రేమింపవలెను. కనుక భగవంతుని ప్రేమించుటయన మన సహజ స్వభావమును నిర్యూలించుటకాదు. దానిని భగవదున్నట్లుముచేయుట. ఇదియే నిజమగు భగవత్ప్రేమ. భగవద్భక్తి. ప్రహ్లాదుడనునట్లు బుద్ధిహీనులకు ఇంద్రియ విషయములపై ఎట్టి

తరుగని ప్రేమయుండునో మనకు భగవంతుని పట్ల అట్టి ప్రేమ చెడరక ఉండవలెను.

ఒక యువతిని ప్రేమించు యువకు డెన్ని కష్టముల బడునో మనము చూతుము. ఆమె కెట్టి వేషభాషలు నచ్చునో కనుగొని వానినే అతడవలంబించును. ఆమె రుచులెట్టివో గ్రహించి తదనుగుణముగనే తన రుచులను మార్చుకొనును. ఆమెకెట్టి మాటలు పాటలు ప్రీతిని కల్గించునో వానినే మాటలాడును. తన వైపు కటాక్షవిక్షణము బరపినచో మురిసి పోవును. పెడమొగమైనచో పాతాళమునకు క్రుంగిపోవును. అట్లే భగవత్ప్రేమను సంపాదింపగోరువారు భగవంతుని కేవి ఇష్టమో కనుగొనవలెను. తదనుగుణముగ నడచుకొన వలెను. భగవత్ప్రేమకు తగిన అర్హతలను సంపాదించుకొనవలెను.

భగవత్ప్రేమను పొందినవారు శ్రీమద్రామానుజాచార్యులవంటివారు భగవంతుని ప్రసన్నుని చేసికొనుటకు కావలసిన లక్షణములను వివరించిరి. అవి వివేకము, విమోక్షము, ఆభ్యాసము, క్రియ, కల్యాణము, అనవసాదము అనునవి.

1. వివేకము : — మద్రామానుజాచార్యుల యభిప్రాయమున వివేకమన ఆహారమునుగూర్చిన వివేకము. మన శరీరము బుద్ధిమనస్సు అన్నియు మనము స్వీకరించు ఆహారముయొక్క పరిణామములే. ఆహారముయొక్క లక్షణము లెట్లుండిన మన బుద్ధియు మనస్సుకూడ అట్టివే యగును. మనకుగల శారీరక మానసిక శక్తులు ప్రేరణలు అన్నియు ఆహారముయొక్క ఫలితమే. ఉద్రేకములను

కలిగించు మాంసము సారాయి వెల్లుల్లి మొదలగునవి తినినచో మనస్సుకూడ ఉద్రిక్తమై అశాంతి పాలగును. పాలు నెయ్యి శాకములు ధాన్యములు మొదలగు వస్తువులు మనస్సును కుడుటపరచి ప్రశాంతతను ఏకోన్ముఖతను చేకూర్చును. చలిదియన్నము, పాచిపోయిన వస్తువులు, రసములేనివి మండము కలిగించునవి అగు వస్తువులను తినినచో బుద్ధిమాంద్యము నిద్ర అలసత అలవడును. కనుక భగవత్ప్రేమను సాధింపగోరువాడు తన యాహారమునందలి స్వభావదోషములను (దీనినే జాతిదోషమందురు) తొలగించుకొనవలెను.

ప్రత్యేకము, మాంసాహారమువలన మనకు క్రూరము ఏర్పడుటయేకాక ఇతర మానవులు క్రూరులగుటనకూడ ప్రోత్సహించినవార మగుదుము. కసాయివారు ఏ సమాజమున గౌరవ నీయులుగా నున్నారు?

ఆహారమునందు వెంట్రుకలు గోర్లు మొదలగు కల్మషములుండుట రెండవదోషము. దీనిని నిమిత్తదోషమందురు. మనము స్వీకరించు ఆహారము స్వచ్ఛముగ నుండవలెను. అపుడే మనస్సును స్వచ్ఛమగును. దుమ్ము ధూళిపడిన ఆహారము ఈగలు వ్రాలిన ఆహారము మొదలగునవి అన్నియు నిమిత్తదూషితములు. ఇంతియగాక ముఖ్యముగ గమనింపవలసినది పెదవులను వ్యర్థముగ చేతులతో తాకుట ఉచ్ఛిష్టమును తినుట. ఇవి రెండును చాల హానికరములు. పెదవులపై చర్మపుపొర చాల పలుచగ నుండును. సంస్కారములు లోన ప్రవేశించుట కిది ఆత్మంతము సులువైన మార్గము. కాగితములను త్రిప్పునపుడు పెదవులను చేతితో తాకుట ఎంగిలిపూసి స్థాంపులు మొదలగువాని నంటించుట మొదలగుపనులు, ఇంగ్లీషీత్యా హానికరములగుట యటుండి,

చెడు సంస్కారములు అంతర్గతములగుటకు వీలు కలిగించును. ఉచ్ఛిష్టమును తినుటవలన ఏవ్యక్తి ఉచ్ఛిష్టమును తినుచున్నామో ఆ వ్యక్తి సంస్కారములు సులభతమముగ మన యందు ప్రవేశించును. మన చెడుసంస్కారములను పోగొట్టుకొనవలసినదిపోయి ఇంకొకరి చెడుసంస్కారములను కొని తెచ్చుకొందుము. ఆహారమున నిట్టివి నిమిత్తదోషములు.

మూడవది ఆశ్రయదోషము ప్రతివ్యక్తియు తన సంస్కారములను నిరంతరము ప్రసరింప జేయుచుండును. అవిసీతపరులు చెడునడవడి కలుగువారు స్పృశించిన ఆహారము వారినండి గ్రహించిన ఆహారము అట్టి యాలోచనలనే మనయందు కలుగజేయును. ఆ ఆహారము ఎంత శ్రేష్ఠమైనదానికి చెందినను అట్టి సాపవర్తనుల ఆశ్రయమున దోషపూరితమగును సంప్రదాయములను పాటించు గృహములందు బయటిటిండి తినరాదనుట ఈ కారణముననే. ఇవి మూడును బాహ్యమగు ఆహారదోషములు వీనిని గుర్తించి తొలగుటయే వివేకము.

శ్రీశంకరభగవత్పాదులు ఆహార శుద్ధికి మానసికమగు నర్థమును చెప్పిరి. మనస్సు యొక్క ప్రశాంతత మనముచేయు ఆలోచనలను బట్టియుండును. మంచి ఆలోచనలు చేసినచో మంచితీతుల నాలోచించగలిగినచో అదియే ఆహార శుద్ధి. వారును అట్టి ఆహార దోషములను మూడింటిని పేర్కొనిరి. అందు మొదటిది సంగము.

సంగమువలన మానవుడు మరియొకనికి బానిసయగును. అతనికి సుఖసంతోషములను కలిగించుటకు మరి ఎందఱికైనను దుఃఖము కల్పించుటకు వెనుదీయడు. ప్రపంచమున గల దుఃఖములకు తొంబదితొమ్మిది పాళ్లు సంగమే

కారణము, 'తన'వారికి మేలుచేయగోరి మానవుడు అనేకులకు అపకారము చేయుచున్నాడు, భగవంతుడు ఎల్లరయందును కలడుకదా, ఇతరులను బాధించి భగవంతుని ప్రీతునిచేయుట ఎట్లు? కనుక మానవుడు నాది నేను నావారు అను సంగమునువదిలి ఎల్లరును తనవారే అను ఆదర భావముతో వ్యవహరింపవలెను, సంగము వలన మరియొకరికి బానిసల మగుటవలన మన స్వాతంత్ర్యమును ఆనందమును కోల్పోవుము, నిస్సంగమును అలవరచుకొనుటవలన ఉద్వేగములను మనశ్శాంతిచల్య కారణములగు భావములను తొలగించుకొన గలుగుదుము.

రెండవది అసూయ, ఇంకొకనికి కలది తనకులేదే యని విచారించుట అసూయ, మానవునకు ఇంద్రియ విషయములపైననే కోరిక యున్నంతవరకును అసూయను వదలించుకొనుట మిక్కిలి కష్టము, అసూయవలన మన శ్శాంతి నష్టమగుటయేకాక ఇతరుల కపకారము చేయవలెనని కూడ మానవుడు యర్జించును, అసూయను తగ్గించుకొనుకొలది మనస్సు శుభ్రతరమగును.

మూడవది మోహము, ఒకవస్తువునింకొక వస్తువుగ భ్రమించుట మోహము, మానవులు సాధారణముగ దుఃఖాశ్రయములగు ఇంద్రియ విషయములను ఆనందసాధనములుగ భ్రమించి వానికై కడగండ్ల పాలగుచుందురు, ప్రతి విషయముయొక్కయు నిజరూపమును గ్రహించి దుఃఖమును కలిగించు విషయములనుండి వైదొలగి ఆనందదాయకములగు వానిని సేవింపవలెను, కనుక మంచిఫలితములనిచ్చు కార్యములు మొదట దుఃఖమునే కల్గించునట్లు కన్పించినను అట్టి భ్రమకు లోనుగాక వానియందే మానవుడు నిమగ్నుడు కావలెను, అట్లే ప్రపంచమున సుఖమును కల్గించినను తుదిని

దుఃఖమును కల్గించు విషయములను గుర్తించి విషమువలె దానిని వదిలవలెను, అప్పుడు మనస్సు క్రమముగ పరిశుద్ధమగును.

ఇట్టిది శ్రీశంకరు లుపదేశించిన వివేకము, కాని సాధారణముగ ఈ రెండింటిని కలిపి పాలించుట శ్రేయస్కరము, జనులకు శ్రీశంకరవచనమే సమంజసమని తోచినను, నిత్యజీవనమున మన మనఃస్థితి ఆహారముపైననే ఆధారపడియుండుటను గమనింతుము, మనోబలము తగినంత చేకూరువరకు మద్రామానుజ ప్రోక్తమైన ఆహారశుద్ధి పాటించుట ఆవశ్యకము, అటుపిదప నియమమును కొంత నడలించినను ప్రమాదముండదు, కాని ఆరంభముననే అట్టి నిషేధములను వదలినచో కంచలేని మొక్కకువలె మనకు నాశము తప్పదు.

2, విమోకము : విమోకమనగా స్వేచ్ఛ, మనము ఇంద్రియసుఖములచేతను వానిపై గల కోర్కెలచేతను బద్ధులమై యున్నాము, వాని నుండి అట్టి కోరికలనుండి విడివడుటయే విమోకము, అనగా కోరిక లన్నింటిని చంపుకొనవలెనా? అక్కఱలేదు, ఆ కోరిక లన్నియు భగవంతుడు కావలెనను కోరికకు ఆచువంగికములుగ నుండవచ్చును, ధనమో అధికారమో భార్యయో పుత్రులో ఎవరైనను భగవంతుని దర్శించుటకు సహాయకతలై రేని ఉండవచ్చును, కాని భగవద్దర్శనమున కాటంకమగుచో సర్వదష్టమైన అంగుష్ఠమును వలె వెంటనే ఖండింపవలెను.

ఇంద్రియసుఖములనే మనము కోరుటకు కారణమేమి? మన శరీరము శాశ్వతమను భ్రమయే, నిరంతరము మనచుట్టును అనేకులు మరణించుటను చూచుచున్నాము, అయినను మనము మాత్రమే శాశ్వతులమనుకొనుచు

శరీరమునకు 'సుఖము' కలిగించు విషయములనే కోరుచు బానియందే తగుల్తును చున్నాము. ఎప్పుడు మనము మన శరీర రూపమున శాశ్వతులము కామని గుర్తింతుమో అప్పుడు శారీరక వాంఛలపై కోరిక తొలగిపోవును. దీనిని దృఢతరము చేసికొనుటకే నిరంతరము దేవుని దర్శింపవలెనను కోరికకు తప్ప మిగత కోరికలకు వేనిగిని స్థానమియకుండవలెను. ఇట్లు ఇంద్రియసుఖముల పట్ల గలుగు కోర్కెలనుండి విడివడుట విమోచము.

3. అభ్యాసము : నిరంతరమును దైవమును తలచుకొనుట సాధ్యమా? ఇంద్రియవిషయములపైపు మనస్సు మరల మరల పరువులెత్తుచుండునే? అయినను ఎడతెగని ప్రయత్నమువలన నిరంతర దైవభ్యాసము సాధ్యమే. ఎప్పుడప్పుడు మనస్సు అన్యైకాంతమగునో, అయినదని గుర్తింతుమో అప్పుడే మరల మనస్సును సమీకరించి దేవునిపై నిలుపవలెను. దీనికి సహాయముగ దైహిక కర్మలను గూడ దైవమును గూర్చి చేయుచుండవలెను. ఇట్టివే దైవప్రతిమకు ఆలంకరణలు పూజాపురస్కారములు భజనలు సంగీతనలు మొదలగునవి. ఇట్టి కార్యములను చేయునపుడు మనః పూర్వకముగ చేయుచుండినచో భగవద్బింతన సులభతరమగును. కాని శారీరక కార్యకలాపములను చేయుచు మనస్సును ఇచ్చవచ్చినరీతి నాలోచింప నిచ్చినచో అది ఆత్మవంచనయే.

అభ్యాసమునకు బలవత్తరమగు సహాయము సంగీతము. ఎట్టి మందుడైనను, మనస్సు ఎంత అధీనమున లేనివాడైనను శ్రావ్యమగు సంగీతము చెవుల బడినంతనే కొంతవరకు ఏకాగ్ర చిత్తుడగును. కనుక ఇట్టి సంగీతము భగవ

త్వరముగ నభ్యసించినచో దైవచింతన సులభ సాధ్యమగును.

4. క్రియ : మనముచేయు కర్మలును మనః పారిశుద్ధ్యమును సాధించునవిగ నుండవలెను. ముఖ్యతమమగు కల్మషమే స్వార్థపరత. స్వార్థమున్నంతవరకు నిజమగు భగవద్బింతన జరుగదు. కనుక నిస్వార్థత నలవరచుకోవలెను. దీనికై ఉపదేశింపబడినవే పంచమహాయజ్ఞములు. దేవయజ్ఞము మన ఇష్ట దేవతలకు చేయు పూజలు, పితృయజ్ఞములు శ్రాద్ధకర్మలు మాసికములు మొదలగునవి. వరలోకమున నున్న పితరులకు తృప్తి కలిగించుట, ఋషియజ్ఞమన అనుదినము పవిత్రగ్రంథములను చదువుట పారమార్థిక చింతనచేయుట, నరయజ్ఞమన మానవులను తృప్తిపరచుట, భూతయజ్ఞమన ఇతర ప్రాణికోటికి సహాయము చేయుట.

ఇవి యన్నియు భగవత్సేవ యందలి అంశములే. పవిత్రగ్రంథములను చదువుటవలన పవిత్రములగు ఆలోచనలు మనస్సున కెక్కి ఏదో యొక కాలమున ఆచరణలోనికి వచ్చి ఫలము నిచ్చును. ప్రస్తుత సమయమున ముఖ్యమైనది నరయజ్ఞమే. ఇతరులు దుఃఖపడుచుండగా తాను సుఖపడదలచువాడు మహాసావి. ఇతరులను తృప్తిపరచియే శక్తికొలిది తృప్తిపరచిన మీదటనే తన సుఖమును గూర్చి యాలోచింపవలెను. శ్రీ వివేకానంద స్వామి యనునట్లు నీవు ఇట్లు కట్టుకొన నెంచి నచో ఇతరుల కిండ్లున్నచో లేదో మొదట గమనింపుము. నీవు భోజనము చేయుటకు ముందు ఇతరులు భుజించిరో లేదో చూడుము. ఇట్లు తనకు ఏయే సుఖములు కావలెనని మానవుడు కోరుకొనునో అవి యన్నియు ఇతరులు కూడ అనుభవించుచున్నారా లేదా

యని విచారించి వారికి తోడ్పడుట వలన స్వార్థము చాలవరకు తగ్గిపోవును. బీదలు సాక్షాత్ భగవదవతారములే అని ఎంచి వారికి సేవచేయవలయును. ఇట్లు నిరంతరము పరుల సుఖమును గూర్చి ఆలోచించుచు ప్రయత్నించుట వలన క్రమముగా మనస్సు పరిశుభ్రమై భగవచ్చింతనకు సరియగు ఉప కరణమగును.

5. కల్యాణము : కల్యాణమున పవిత్రత, ఇందు సత్యము ఆర్జవము దయ అహింస దానము ఆను సంకములు కలవు. అడితప్ప కుండుట సత్యము. సత్యము నవలంబించుట వలన త్రికరణశుద్ధి ఏర్పడి మనస్సు అనవసరముగ విచలించుకొనుటకుండును. ఆర్జవ మన వక్రచింతనలు చేయకుండుట. మోసము చేయకుండుట. దయ అనగా ఇతరుల కష్టములకు బాధచెంది వానిని తీర్చుగోరు గుణము. అహింస యనగా మనసా వాచా కర్మచా ఇతరులకు బాధ కల్గింపకుండుట. దానమనగా తనకు కలిగిన దానిని ఇతరులతో పంచుకొనుట.

అన్నియు ముఖ్యములే యైనను దానము నకు ప్రత్యేక స్థానము గలదు. అది స్వార్థపరతను తొలగించుకొనుటకు మిక్కిలి సహాయకారి. సాంప్రదాయికముగ ప్రథమ ఫలితములు భగవంతునకు బీదసాదలకు పంచు నలవాటు కలదు వండిన పంటలో కొంతభాగము దేవునకు సంతర్పణకు వినియోగింపబడును. తోటయందు మొదట కోసిన కాయలు భగవంతునకు బీదసాదలకు వినియోగింపబడును. ఇట్లే అనుదినమును భోజనసమయమున కొంత భాగము భిక్షులకు సేవకులకు పక్షులకు ప్రత్యేకింతురు. ఇందువలన అడుగడుగునను ఇతరు

లను గూర్చిన ఆలోచన కలిగి స్వార్థపరత క్రమముగా తగ్గిపోవును.

అనభిద్యయని ఇంకొక గుణము కలదు. ఇంకొకరి వస్తువులను కోరకుండుట వ్యర్థమగు ఆలోచనలు చేయకుండుట తనకు జరిగిన యపకారమును గూర్చి తలచి తలచి విలపింపకుండుట అనభిద్య యనబడును. స్పష్టముగ నే ఈ మూడును మనఃప్రవృత్తిని ప్రశాంతముగ చేయును.

6. అనవసాదము : తృప్తి సంతోషము కలిగియుండుట. ఎప్పుడును విచారముగ దుఃఖతలై యుండువారు భగవత్ప్రేమ కర్వులు కాదు. అట్లు దుఃఖతలగువారు ఇతరుల సంతోషమును సహింపలేరు. తమయందు ప్రేమ లేకమునుకూడ పోగొట్టుకొని క్రూరాత్ములగుదురు. ప్రపంచమున దేవుని పేరిట జరిగిన రక్తపాతముల కన్నింటికిని ఇట్టి వారే కారణము. కనుక సదా ఆనందముగ నుండవలెను.

అట్లని విపరీతమగు నవ్వును ఉత్సాహమును వెళ్లబోయరాదు. దానినే ఉద్ధర్మమందురు. ఉద్ధర్మము కూడ పనికిరాదు. ఇటు విచారమును అటు ఉద్ధర్మమును పరిచారించి భగవంతుని ప్రేమింపగోరువాడు ఎల్లప్పుడును సంతృప్తుడై ఆనందముగ నుండు ప్రయత్నము చేయవలెను.

భగవంతుని ప్రేమను సంపాదింపవలె నని మనకుండవలసిన అర్హతలివి. ఈ యర్హతలను మనమెంత ఎక్కువగా సంపాదించుకొనగలిగినంత త్వరగా భగవద్దర్శనము సాధ్యమగును.

వేదః ప్రాచేత సాదాసీత్

'సరస్వతీ కంఠాభరణ' శ్రీ వేదుల సూర్యనారాయణశర్మ.

శ్రీమద్రామాయణము సారాయణము చేయునపుడు ప్రప్రథమముగ ఈ క్రింది శ్లోకము పఠింపబడుట మనము గమనించుచుండుము.

శ్లో॥ వేదవేద్యే పరేపుంసి
జాతే దశరథాత్మజే,
వేదః ప్రాచేత సాదాసీత్
సాక్షాద్రామాయణాత్మనా.

దీనికి అందఱు చెప్పుకొను అర్థము: — వేద వేద్యే = వేదముచేత తెలిసికొనదగినవాడగు, పరేపుంసి = పరమపురుషుడు (భగవంతుడు), దశరథాత్మజే = దశరథునికొడుకై, జాతే = పుట్టినవాడగుచుండగా (నతినప్రమి), వేదః = వేదము, ప్రాచేతసాత్ = వాల్మీకినుండి, సాక్షాత్ = ప్రత్యక్షముగ, రామాయణాత్మనా = రామాయణ స్వరూపముతో, ఆసీత్ = ఆయెను.

శ్రీరాముడు భగవంతుడు కాన అతడు వేదవేద్యుడు. ఆ భగవంతుడు దశరథుని కొడుకై పుట్టినాడు. అతని చరిత్రము రామాయణము. దానిని వాల్మీకి వ్రాసినాడు. అది సాక్షాత్తు వేదము. వేదముచేత తెలిసికొనదగు భగవంతుని రామాయణ గ్రంథమువలన తెలిసికొనగలమని ఫలితార్థము. ఈ విధముగ శ్రీరాముడు భగవంతుడని రామాయణము వేదమని చెప్పినప్పుడు రామాయణకథ చదివినచో శ్రీరాముడు భగవంతుడని తెలియబడవలసియున్నది గదా! రామాయణకథలో మనకు ఈ భావము కలుగుచున్నదా? వేదములోని భగవంతుడు నిరాకారనిర్గుణ పరమాత్మ కాగా రామాయణములోని శ్రీరాముడు దశరథునకుపుట్టిన మానవరూపుడు. అతడుచేసిన

పనులు మానవచేష్టలే. ఆదర్శమానవుడు కావచ్చును కాని మానవుడే, మానవాతీతుడు కాడు. తండ్రిమాట తలదాల్చినవాడు, ఏకపక్షీవ్రతుడు, ధర్మపరిపాలకుడు, శ్రీరాముని భార్యను రాక్షసు డెత్తుకొనిపోయెను, కోతుల సాయముతో శ్రీరాముడు తన భార్యను తిరిగి తెచ్చుకొనెను. ఈవిధమైన కథ వేదములోని భగవల్లక్షణములను తెలుపవని అందఱకు తెలిసినదే. అయినను శ్రీరాముని దేవునిగ పూజించుచున్నాము. ఈ కథకు వేదముతో సామ్యము చెప్పుటెట్లు? ఈ కథ వేదములో నున్నదా? రామాయణము ఆదికావ్యము. కావ్యత్వ పరిపూర్ణత సిద్ధిపజేసిన వాల్మీకి మహాకవి. ఒక ఇతివృత్తమును దీసికొని దానిని మరూత్తర కావ్యధర్మములతో పోషించి ఒక మహాపురుషునిగ శ్రీరాముని సృష్టించి వాల్మీకి చరితార్థుడు కావచ్చును. ఆ కావ్యమునందలి ధర్మములను ఆదర్శములుగ తీసికొని, దానిని పఠించువారు కృతార్థులు కావచ్చును. కాని రామాయణము వేదమనికాని శ్రీరాముడు వేదప్రతిపాద్యుడైన భగవంతుడని కాని రామకథ ఆధారముగ చెప్పలేము. రామకథ చరిత్రాత్మకమని అయోధ్యాదులు ఇప్పటికిని ఉన్నవని చెప్పినప్పుడు, రామాయణము వేదమని రాముడు భగవంతుడని అనలే చెప్పలేము కదా!

ఇట్లయినచో పై శ్లోకమునకు చెప్పిన అర్థము సరికాదనవలెను. శ్రీరాముడు భగవంతుడని రామాయణము వేదమని సాధించు అర్థమును ఆ శ్లోకమునకు చెప్పుకొనవలెను. అట్టి అర్థము దానిలో నున్నదా? ఉన్నది. అందులోని వేదః దశరథాత్మజే ప్రాచేతసాత్

రామాయణాత్మనా అన్న పదములకు యోగ రూఢ్యర్థము కాక యోగి కార్థమును చెప్ప కొన్నచో సరియగు అర్థము గోచరము కాగ లదు, అది అంతర్దామము కాన తెలిసికొనుటకు అంతర్దృష్టి కావలె నంతయే. ఆ అర్థమిది.

వేదవేద్యే = జ్ఞానముచే తెలిసికొనదగిన, పుంసి = పరమపురుషతత్త్వము, పరే = (అన్ని తత్త్వములకు) చివరిదైయుండ, ఆ పర తత్త్వము దశరథ+అత్మ+క్షే=దక్షిణాయము లను (అశ్వములను) బూన్చి నడిపించునట్టి రథికుడగు జీవునియొక్క, అనగా ఇంద్రియ దమనముచేయుచు గమ్యమును చేరుటకు యత్నించు సాధకునియొక్క, ఆత్మ=మనస్సు నందు, క్షే = పుట్టినదగుచుండ, అనగా సాధ కుడు పది ఇంద్రియములను సంయమముతో నడిపించుచుకై వల్యమువైపుపయనించువాడగు చుండ దైవము వాని హృదయములో ప్రవేశించునని అర్థము. అప్పుడు ప్రాచేతసాత్ + ప్రకృష్టమైన చేతస్సునుండి (ప్రాచేతసః భవః ప్రాచేతసః అని రూప మేర్పడును). వేదః = జ్ఞానము, ప్రకృష్టమైన చేతస్సువలన సాధింపబడిన జ్ఞానము-పరమేశ్వర జ్ఞానమని యర్థము. సాత్వాత్ = ప్రత్యక్షముగ రామ+అయన+ ఆత్మనా = రామకృష్ణము 'రమ్' ధాతువునకు ఘృణ్ ప్రత్యయము చేరగా ఏర్పడినది. 'రమ్' ధాతువునకు ఆనందము అర్థముకాగా రామ అనగా ఆనందమని యర్థము. రామ + అయ నము = ఆనందము స్థానముగ కలది అని అర్థము. రామాయణాత్మనా = ఆనందస్థానమైన స్వరూప ముతో, ఆసీత్ = ఆయెను. అనగా ప్రకృష్టమైన చేతస్సునుండి కల్గిన జ్ఞానము ఆనంద

స్వరూపమని అర్థము. అట్టి ఆనందస్వరూప మునకును జ్ఞానమునకును అభేదము కాన రామాయణమునకును వేదమునకును అభేదము. ఇంద్రియ నిగ్రము సాధించిన సాధకునకు హృదయములో పరమపురుషుడు ప్రవేశించునని, ఆ తరువాత అతనికి ఇంద్రియ దమనసాధనవలన ఉత్కృష్టమైన మనస్సు కల్గునని, ఆ ఉత్కృష్టమైన మనస్సునుండి జ్ఞానము కల్గునని ఆ జ్ఞానము ఆనందాత్మకమని అదే భగవత్స్వరూప మని పై శ్లోకమువలన తెలియబడుచున్నది.

ఇప్పుడు రామాయణార్థ పై శ్లోకము యొక్క అంతర్దామమునకు సరిపడునట్లుగ ఉండవలెను. ఉన్నదా మరి? ఉన్నది. దానిని చూచుట కంతర్దృష్టి కావలెను. రామాయణ కథకు అంతటికిని కైవల్య సాధకమైన అంతర్దామమున్నది. ఈ అంతర్దామపరముగనే రామాయణము వేదమైనది. కథలోని ప్రత్యక్షార్థమును సాధింపవలెను. అచ్చటచ్చట వచ్చిన పాత్రల పేర్లలోని యోగి కార్థములను పరిశీలించినచో ఆ అర్థమే నిజమైన అర్థమని పించును కూడ.

వైదికభాషలో బాహ్యార్థ విషయమునుండి గమ్యమానమగు మరియొక విషయమును చెప్పట కాననగును. ఇదియే పరోక్షపద్ధతి. "పరోక్ష ప్రియాః కేవాః" అని వేదములో పదేపదే చెప్పబడియున్నది కూడ. వేదసిద్ధమైన ఈ పరోక్షపద్ధతితో రామకథకు వేద ప్రతిపాదితమైన పరతత్త్వ సాధనాపరమగు అంతర్దామ మెట్లువచ్చునో ఇకముందునుండి క్రమక్రమముగ తెలుపుటకు యత్నింతును.

తీరుక్కు అశు

మాతకర్త:

శ్రీ వక్కుననాయనారు

అనువక్త:

నే. భక్తవత్సలము

ఉపోద్ఘాతము

ప్రథమాధికారము - ఈశ్వరస్తుతి

అక్షరములకు ఆది అకారము, అట్లే జగత్తునకు ఆది భగవంతుడు ... 1

జ్ఞానమూర్తి శ్రీచరణములను ఉపాసించి, చదివినందులకు గలిగిన ప్రయోజనమేమి? ... 2

(భక్తుల) హృదయకమలము నధిష్టించి యుండు భగవంతుని శ్రీచరణముల నాశ్రయించినవారు నిరవధిక బ్రహ్మానందపరమపదమందు వెలసియుండురు, ... 3

రాగ ద్వేషరహితుని శ్రీచరణసమాశ్రితులకు సంసారదుఃఖము (తాపత్రయము) ఎక్కాలనుండును ఉండదు, ... 4

యథార్థాక్షరమైన సర్వేశ్వరునిపొగడ్తను ఆకళించుకొన్నవారికి మాయాసంభవములైన పుణ్యపాపము లంటవు, ... 5

పంచేంద్రియములతృప్తిను ఉడిపిన సర్వేశ్వరునిదైన సత్యధర్మమార్గమున నెలకొన్నవారు అమృతత్వ మొందుదురు, ... 6

తనకుసాటిలేనివాడగు సర్వేశ్వరుని శ్రీచరణములను ఆశ్రయించినవారికే కాని, ఇతరులకు మనోవృద్ధలు లీటుట అసంభవము, 7

ధర్మసాగరుడగు సర్వేశ్వరుని శ్రీచరణముల నాశ్రయించినవారికే కాని, ఇతరులకు ధర్మసాగరములను తరించుట అసంభవము, 8

అష్టగుణవిశిష్టుని శ్రీచరణములకు ప్రణమిల్లని శిరము విషయగ్రహణములేని యింద్రియములవలె నిరుపయోగము, ... 9

ఈశ్వరుని శ్రీచరణములను ఆశ్రయించినవారు భవసాగరమును తరింతురు, ఆశ్రయంపనివారు తరింపరు, ... 10

ద్వితీయాధికారము - వర్షప్రస్తుతి

వానవలన లోకమునకు స్థితి కలుగుచున్నందున, వానను అమృత మని గ్రహించుట భావ్యము, ... 11

మంచి ఆహారపదార్థములను పండించి, వానిని ఆరగించువారికి తానను ఆహార మగునది వాన, ... 12

సరియైన సమయమున కురియక వాన పంచించునేని సముద్రవేష్టితమగు నీవిశాలజగమునందలి ప్రాణులు ఆకలితో నకనకలాడుదురు, ... 13

పంటకు సాధకమైన వాన తగినచో, రైతుల సేవ్యము (నాగంటితో దున్నుట) సాగదు, ... 14

కురియక భూజనులను దుఃస్థితిసా లొనర్చి రాపాడునదియు వానయే; కురిసి, ఆధారమై, వారిని కాపాడునదియు వానయే, 15

వానచినుకు పడిననే తప్ప భువిపై పచ్చి గతీక మొలక తలచూపుట అసంభవము, 16

మేఘము నీటిని త్రాగి కడలిపోటును తగ్గించును, తాను గ్రోలిన నీటిని మేఘము వర్షించి కడలికే చేర్చును. మేఘ మిట్లు సేయకున్న కడలిస్వరూపమునకు ముప్పు. ... 17

వాన కురియకున్నచో, ఈ లోకమున వేల్పులకు వైభవముతో జరుగు పూజయు సాగదు. 18

వాన కురియకున్నచో, ఈ విశాల ప్రపంచమున దానము తపస్సు అనునవి రెండును ఉండవు. ... 19

ఎంతెంత లేనివారికిని నీరు లేనిదే లోకయాత్ర గడనదు. అట్లే, వాన లేనిదే, నీటికి ఎడతెంపు లేని పాటుదలయు ఉండదు. 20

తృతీయాధికారము - త్యాగిజనుల పేర్పి

తమకు విహితమైన సన్మార్గమందే యుండి సర్వసంగపరిత్యాగముచేసినవారి పేర్పి శ్రేష్ఠము లన్నింటికంటె శ్రేష్ఠము. శ్రేష్ఠముల దెలుపు సకలగ్రంథముల సిద్ధాంత మిదే. 21

సర్వసంగపరిత్యాగముచేసినవారి పేర్పి ఇంతటి దని కొలిచి తెలియగోరుట—ఈ భువిని పుట్టించిచ్చినవారు ఇందలు అని వారిసంఖ్యను తెలియగోరుట వంటిది. ... 22

సంసారము మోక్షము అను రెండింటి తెఱగును ఎఱిగినవారై (సంసారబంధముల తెక తెంపుచేసికొనుటకై) ఈ జన్మములో సన్మార్గసధర్మము నవలంబించినవారి పేర్పియే లోకములో ఉత్కృష్ట మైనది. ... 23

ప్రబలజ్ఞానమనెడి యంకుశముచే పంచేంద్రియము (లనెడిగజము)లను అదుపులో ఉంచుకొనుట పరమపదప్రాప్తికి బీజమగును. ... 24

పంచేంద్రియమలతృష్ణ నణచుకొన్నవాని బలమునకు విశాలస్వర్గలోకాధిపతియగు దేవేంద్రుని* సాక్ష్యమే చాలు. ... 25

దుస్సాధ్యములగు పనులను సాధించువారే పెద్దలు; దుస్సాధ్యములను సాధింపజాలనివారు పిన్నలు. ... 26

శబ్దస్వరూపరసగంధములనెడి తన్మాత్రలను విడిచిని (సాంఖ్యశాస్త్రపరిగణితతత్త్వముల నిరుపదైడింటిని) ఎఱిగినవాడు విశ్వము నెఱిగినవాడు. ... 27

అమోఘవచస్కులగు యతీంద్రుల (నోట వెలువడిన) మంత్రములే భువిలో వారి మహిమను ప్రత్యక్ష మొనర్చును. ... 28

జ్ఞానవైరాగ్యాదికల్యాణగుణరాశి యనెడి పర్వతశిఖరపు టగ్రభాగమున నెలకొన్న మునులకు కోపము క్షణకాలమే యుండును. ఐనను అది అమోఘము. ... 29

తక్కిన సకలప్రాణులమీద చల్లని దయ వహించియుండురు కావున సన్మార్గసనిష్ఠులు (అన్వణర్) సుందరశీతలస్వభావు లనబడుదురు. ... 30

(సశేషము)

గౌతమహర్షి కావముచే దేవేంద్రుడు భంగమొందిన కథ ఇట సూచితము.

పరి ప్రశ్న

(13-8-72 వ తేది శ్రీరామకృష్ణమఠము (మద్రాసు)న జరిగిన అంతర్వ్యంగమునందు పృచ్ఛకుల ప్రశ్నకు శ్రీమత్తపస్యానంద స్వామి వారి సమాధానము.)

ప్రశ్న : నిర్దుష్టమగు ధ్యానమునందు శరీర స్మృతి యుండరాదు, కాని ఇష్టదేవతాస్వరూపమునై ధ్యానము చేయునపుడు మనము శరీర స్మృతియందే చిక్కుకొని పోవు సవకాశము కలదు కదా? శరీరరూపమున కాక మఱి యే ఇతరరూపమున నైనను ఇష్టదేవతను భావింప నగునా?

ఉత్తరము : ధ్యానమునందు సాధింపవలసిన దేవత ధ్యాన లక్ష్యమునందు తాదాత్మ్యము పొందుటచేత మన శరీరమును విస్మరించుట, నిజమగు ఏకాగ్రత యున్నచో ఈ విస్మరణము అప్రయత్నముగనే సంభవింపును. ఏ బాహ్య విషయమునందైనను లేక పుస్తకమును చదువు నప్పుడును మనస్సు అందు గాఢముగ లీనమై నపుడు మనలను మనము విస్మరింతుమా, మన మనస్సంతయు మనము వ్యక్తగులమై యుండు ఆ లక్ష్యముననే లీనమై పోవును. కనుక వ్యక్తి రూపమున ఇష్టదేవతను ధ్యానించుటకును శరీర స్మృతి నతిక్రమించుటకును ఏమియు విరోధము లేదు. వచ్చు కష్టమంతయు అభ్యాసకుడు దైవ ధ్యానము చేయుటకంటె ఎక్కువగ తనను గూర్చి చింతించుటవలననే.

సగుణబ్రహ్మ మనిన తప్పక మానవ శరీర ముతో నుండవలె నని లేదు. గుణములతో కూడిన పరమాత్మ అని మాత్రమే దాని యర్థము. అతడు సాకారుడు నిరాకారుడు కూడ. గుణములతో కూడిన వ్యక్తిత్వము

మానవ విజ్ఞానమునకు తెలిసిన ఉత్తమోత్తమ విభాగము. కనుక మనకు తెలిసినట్లు సర్వోన్న తుడగు పరమాత్మ మాహించునపుడు అతనిని సగుణుడందుము. అంతమాత్రము చేత అత డొక వల కి యని కాదు. సగుణబ్రహ్మము సచ్చిదానందముయొక్క అభివ్యంజనము. అత నికి మనము తెలియును. మనల నత డాదరిం చును. ప్రేమించును. ప్రేమింపబడును. 'వ్యక్తి' అనుచో ఆ వ్యక్తి యొకడే కావలయును. మఱి యొకడు కాజాలడు. కాని సగుణబ్రహ్మము ఏ వ్యక్తిత్వముతోనైనను అభివ్యక్తము కా గలదు. భక్తులకు సాక్షాత్కరించిన సగుణ బ్రహ్మముయొక్క అట్టి వ్యక్తి రూపములనే 'మూర్తు' లని 'భగవదవతారము' లని మన మందుము. మనము చూచు ఈ స్పష్టి బిగ్గొక్క ప్రత్యేకత కల్గిన అసంఖ్యాకము లగు వ్యక్తరూపములు మాత్రమే. దిగ్భాను గొలుపు వైవిధ్యములకు కారణుడగు అతడు ఏ భక్తుడు ఏ ఇష్టదేవము నర్పించిన ఆ రూప మున ప్రకటితుడు కాగలుగు మూలరూపము నేల కలిగి యుండరాదు? ఈ దివ్యమూర్తులు భక్తియొక్క శైత్యప్రభావమున మంచుగడ్డల వలె ఘనీభవించిన సచ్చిదానంద మహోదధి యందలి భాగవాలని శ్రీరామకృష్ణుల నెడు వారు. సాకారమనుగూర్చి కొందఱు కలుగు మానసిక సంశయములను పర్యాయన చేసి యతిక్రమింపగలిగినచో భగవద్రూపము ధ్యాన మునకు సహకారి యగును. సాకార మనిన ఇష్టము లేనివారు అతనినిగూర్చి సర్వ వ్యాపక మగు 'సాన్నిధ్యము'గ అతనిని భావింప వచ్చును. వారి హృదయాంతరాళములలో అతనిని సత్చిత్ ఆనంద స్వరూపునిగ అను సంధింపవచ్చును.

గ్రంథపరిచయం

శ్రీ సమర్థరామదాస బోధలు

రచయిత : శ్రీమత్సర్వరమహాంస పరివ్రాజకా
చార్య శ్రీ కేశవతీర్థస్వాములవారు. డబ్బి
1/64 నైజ. (172+24) పుటలు. మూల్యము
రూ. 1-25. ప్రాప్తిస్థానము : శ్రీరామతీర్థ సేవా
శ్రమము, పిడుగురాల, గుంటూరుజిల్లా,
ఆంధ్రప్రదేశ్.

శ్రీ సమర్థరామదాసస్వామి జీవితోపదేశ
ములను సంగ్రహరూపమున ఈ గ్రంథము విశద
పఱచుచున్నది. ఇందు మొదటిభాగమున శ్రీ
స్వాములవారి జీవితగాథయు, రెండవభాగ
మున శ్రీ స్వాములవారు లోకమును ప్రబో
ధించుచు జనసామాన్యమునకు తెలియజేసిన
సాంసారిక జీవయాత్రా కథనమును మూడవ
భాగమున శ్రీవారు లోకమునకు ఉపదేశించిన
'సూక్తు'లలో ముఖ్యములయినవి 108 సంగ్ర
హముగ వివరింపబడియున్నవి. ఇందలి రెండవ
భాగమున వివరింపబడిన 'జీవయాత్ర' సమస్త
మానవులకును పఠనీయము, ఆజన్మాంతము మాన
వుడు లోకమున గడపు జీవితవిధాన మిందు విపు
లముగ వివరింపబడియున్నది. సాధకులు, ముము
క్షువులు జనసామాన్యము — అందఱకును ఈ
గ్రంథము అవశ్యపఠనీయము, అనుసరణీయము.

శ్రీ విష్ణు సహస్రనామ స్తోత్ర భాష్యము

అనువాదకులు : బాలవ్యాస శ్రీ వారణాసి
సుబ్రహ్మణ్యశాస్త్రి, క్రొను నైజ (408+26)
పుటలు. మూల్యము : రూ. 8-00. ప్రాప్తి
స్థానము : సాధన గ్రంథమండలి, తెనాలి.

సాధన గ్రంథమండలి వారు ప్రచురించు
శంకరగ్రంథరత్నావళియందు సప్తమరత్న మీ
పుస్తకము శ్రుత్యుపనిషదాది గ్రంథాంతర్గ
తములైన ధర్మములు దుష్టాభ్యాములగుటచేత
సర్వజనోపకారియు సులభగ్రాహ్యమును అగు
ధర్మము నెఱుగఁగోరి ధర్మరాజు భీష్మాచార్యుని
“ఁగో ధర్మః సర్వధర్మాణాం భవతః పరమో
మతః” అని యడుగగా ఆయన “ఏష మే సర్వ
ధర్మాణాం ధర్మోద్ధిక తమోమతః” అని విష్ణు
సహస్రనామస్తోత్రము నుపదేశించెను.

అట్టి సర్వధర్మసారమును వివరించుచు శ్రీ
శంకరభగవత్పాదులు శ్రీ పరాశరభట్టరులు
భ్యాఖ్యానములను వ్రాసిరి. శ్రీ శంకరుల
భాష్యము ననుసరించు ఇతర ఆంధ్రానువాద
మాత్రములున్నను అవి మూలమును పూర్తిగ
ననుసరింపనట్లును అసంపూర్ణముగ నున్నట్లును
తోచును. శాస్త్రిగారి యనువాదము ఈలోప
మును తీర్చుచున్నది. శైలియు సులభము.
సుగ్రాహ్యము.

ఈ గ్రంథము శ్రీ శంకరభాష్యమును అను
వాదమును కూడ కలిగియుండుటచేత శ్రీశంకర
వచనముల నెఱుగఁగోరు జ్ఞానువులకును అర్థ
మును మాత్రము తెలియఁగోరు ముముక్షువుల
కును కూడ ప్రయోజనకారి యగుచున్నది.

గ్రంథాంతమునగల అకారాది నామాను
క్రమణిక గ్రంథోపయోగము నధికతరము
చేయుచున్నది.

—శంకరశాస్త్రి

దేవీ మాహాత్మ్యము

అనువాదకులు :

కీ. శే. కందుకూరు మల్లికార్జునంగారు

దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాఠకుల సాకార్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేటతెల్లమగు తాత్పర్యము గలదు.

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్చనాస్తోత్రము, కీలకస్తోత్రము, దేవీకవచమును, గ్రంథాంతమున అపరాధక్షమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీ దేవీకృపాకటాక్షవీక్షణప్రసారము తప్పక కలుగును.

170+24 పుటలు

దివ్యమగు ద్వితీయ ముద్రణము

వెల : రూ. 2.50

శ్రీ శారదా ప్రసంగములు

అనువాదకులు :

కీ. శే. వెదురుమూడి వేంకటకృష్ణరావుగారు, బి.వి.

శ్రీ రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శమాతయు నగు శ్రీ శారదాదేవి భక్తులతో నొనర్చిన దివ్యసంభాషణలు! తేటతెల్లమగు రచింపబడియున్నవి.

346 పుటలు

(తృతీయ ముద్రణము)

వెల : రూ. 3.00

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 600004

భక్తియోగము

అనువాదకులు :

శ్రీ చిరంతనానందస్వాములవారు

ఆధునికుల చిత్తము నాకర్షించురీతిని, అమోఘవచనములతో, విమర్శకదృష్టితో శాస్త్రప్రమాణములతో భక్తితత్త్వమును శ్రీ వివేకానందస్వాములవారిందు విపులముగా ప్రదర్శించి యున్నారు. మూలగ్రంథములలోని ప్రమాణవచనములును వానికి తీర్మానములును సులభశైలియందు వ్రాయబడి యున్నవి.

(121+4 పుటలు)

(ఏడవ కూర్పు)

వెల : రూ. 4-00

సందేశ తరంగిణి

(రెండు భాగములు)

అనువాదకులు : కీ. శే. తత్త్వానందస్వాములవారు

పాశ్చాత్యదిగ్విజయయాత్రానంతరము శ్రీ వివేకానందస్వాములవారు శొలంబో మొదలు అల్మోరా వఱకు ప్రతిసగరమునందును ఒసగిన ఉపన్యాసముల సంపుటీకరణము, ఓక్కొక్క ఉపన్యాసము ఆల్మోధారకము, జ్ఞానోత్తేజకము, దేశభక్తిభరితము.

ప్రతిభారతీయుడును తప్పక చదివితీరవలసిన దివ్యగ్రంథరాజము.

మొదటి భాగము : రూ. 4-00

రెండవ భాగము : రూ. 3-00

శ్రీ రామకృష్ణోపనిషత్తు

తమిళ రచయితలు : శ్రీ చక్రవర్తి రాజగోపాలాచార్యులుగారు

ఆంధ్రానువాదకులు : గో॥ న్యాయమూర్తి శ్రీ ప్రత్తిపాటి సత్యనారాయణరావుగారు

శ్రీరామకృష్ణదేవుని దివ్యోపదేశభాష్యము లాధారముగాగోని, వానిని విరివివఱచి, మనోహరకథారూపముగను, సంభాషణరూపముగను అమర్చి, శ్రీచక్రవర్తి రాజగోపాలాచారి గారు తమిళభాషలో రచించిన జనాకర్షకగ్రంథము, దాని యనువాదాలు ఇంగ్లీషు, మరాఠీ, బెంగాలీ, గుజరాతీ, హిందీభాషలలో నిప్పటికే అపారవ్యాప్తమైనవి. ఆ గ్రంథమున కిది చక్కని ఆంధ్రీకరణము.

128 పుటలు

వెల : రూ. 3-75

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-800004

షికాగో నగరోపన్యాసములు

అమెరికాయందలి షికాగో నగరమున జరిగిన విశ్వమత మహాసభయందు శ్రీ వివేకానందస్వాములవారు హిందూమత ప్రతినిధియై యొసగిన ఉపన్యాసముల సంపుటికరణము!

సనాతన ధర్మోన్నతిని ప్రపంచమంతటికిని జాతిన వీ యుపన్యాసములే. మతమును గూర్చిన శ్రీ వివేకానంద సందేశామృతము సమస్తము ఇందు నిక్షిప్తమైయున్నది. హిందూ మతొన్నత్యమును దెలియగోరు ప్రతి భారతీయుడను తప్పక చదువవలసిన గ్రంథమిది.

ప్రజ్ఞులమగు పంచమ ముద్రణము.

వెల: రూ. 1.00

శ్రీ రామకృష్ణ సూక్తిసుధ

అనువాదకులు: ఆచార్య శ్రీ నేలటూరి భక్తవత్సలముగారు

'సహజోద్గారమయిన వచనామృతము ఇట్టి గ్రంథరూపముదాల్చుట కిదే మొదలు' (ఆల్ఫ్రెడు హార్న్స్లీ) అను పొగడ్తగన్న శ్రీమన్నిశ్చలనందస్వాముల సంక్షిప్తాంగ్ల మూలమునకు ఇది తేటతెలుగున అనువాదము.

'గురుదేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనూదితములు. (హిందు: తేది 27-7-'58)

'అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.'

(సన్డే స్టాన్డర్డ్: తేది 16-2-'58)

'అనువాదమైనా స్వతంత్రగ్రంథం అనిపించు థాటి గలది.' (భారతి: 7-6-'61)

'చవులూరించు చక్కని రచన.' 14-2-'58 (డాక్టరు సర్ ఎస్. రాధాకృష్ణగారు)

590+158 పుటలు

వెల: రూ. 7.50

ఇల్లు న్రాయుడు: మేనేజరు, శ్రీరామకృష్ణమఠము, మైలాపూరు, మద్రాసు-600004



శ్రీరామకృష్ణమఠము, వై.లా.పూరు, మద్రాసు-600004

1975-వ సంవత్సరము, అక్టోబరు మాసమున జరుగనున్న

ఉత్సవ కార్యక్రమము

శ్రీశ్రీ దుర్గాపూజ :

10-10-75 శుక్రవారము : శ్రీదుర్గాష్టమి.

" " శ్రీలలితాసహస్రనామార్చన అవరాహ్మము 5.00 గంటలకు.

12-10-75 ఆదివారము : శ్రీదుర్గాష్టమి. విశేషపూజ.

" " సందీపపూజ అవరాహ్మము 8.50 నుండి 7-30 వఱకు.

14-10-75 మంగళవారము : విజయదశమి (సాయంకాలిక ఆరాధికము పిదప శాంతిజలప్రోక్షణము.)

శ్రీశ్రీ లక్ష్మీపూజ :

18-10-75 ఆదివారము : సాయంకాలిక ఆరాధికము పిదప.

ఆదివారములందు సత్సంగ సమావేశములు :

అవరాహ్మము 4.00—4.20 వఱకు లలితా సహస్రనామ పారాయణము (5-10-75, 12-10-75)

" " " శ్రీవిష్ణు సహస్రనామ పారాయణము (12-10-75, 28-10-75)

4-20—4-30 ,, ధ్యానము.

4-30—5-30 ,, కమిళమున ఉపన్యాసములు :—

“జగన్మాత” : శ్రీ అణ్ణగారు (5-10-75)

శ్రీదక్షిణామూర్తి ప్రోత్సమము : శ్రీ టి. ఎమ్. పి. మహాదేవన్ గారు (12-10-75)

శ్రీవిష్ణు సహస్రనామము : శ్రీ వి. కల్యాణసుందరశాస్త్రిగారి (19-10-75)

శ్రీమద్రామాయణము : డాక్టర్ ఎన్. వీర్వినాథన్ గారు (28-10-75)

5-35—6-30 ,, ఆంగ్లమున ఉపన్యాసములు :—

శ్రీమద్భగవద్గీత : శ్రీమత్తనస్యనందస్వామిలవారు.

6-30—8.00 ,, ఆరాధికము భజన.

ప్రత్యేకోపన్యాసములు

4-10-75 శనివారము : 5-45 శ్రీమద్రామాయణ సతనము : శ్రీ పి. రామకృష్ణన్ గారు, ఐ.సి.ఎన్. (శి.పైర్దు)

18, 25-10-75 ,, 5-30 శ్రీమద్రామాయణము : డాక్టర్ ఎన్. వీర్వినాథన్ గారు.

ఇతర వారములందు ఉపన్యాసములు : అవరాహ్మము 5-45 గంటలకు

సోమవారములు : శ్రీవిష్ణుసహస్రనామము (ఆంగ్లము) శ్రీమత్ వీరమోహనందస్వామిలవారు.

మంగళవారములు : అధ్యాత్మరామాయణము (ఆంగ్లము) శ్రీమత్ గణిరానందస్వామిలవారు.

బుధవారములు : శ్రీమద్భగవతము (ఆంగ్లము) శ్రీమత్ గోలోకానందస్వామిలవారు.

గురువారములు : అముదమొగ్గి (కమిళము) శ్రీమత్ శ్రీరంగనందస్వామిలవారు.

శుక్రవారములు : అత్మబోధ (కమిళము) శ్రీ ఆర్. రామకృష్ణన్ గారు.

ఏకాదశీత్రయమునందు సాయంకాలిక ఆరాధికానంతరము శ్రీరామనామ భజన (1-10-75, 15-10-75, 31-10-75)

5-10-75 ఆదివారము శ్రీ అఖండనందస్వామి జయంతి.

శుక్రవారములందు సాయంకాలము 8.30 గంటలకు తిరువళ్ళిక్కేజియందలి దక్షిణమాడపీడియందు 18-వ నంబరుగల శ్రీరామకృష్ణ

మందిరమున శ్రీమత్ గోలోకానందస్వామిలవారి భగవద్గీతోపన్యాసములు.

ఈ ఉత్సవము లన్నింటియందును భక్తులెల్లరును పాల్గొని భగవంతుని యనుగ్రహభాగ్యమును విధయగోరుదున్నాము.

అధ్యక్షులు,

శ్రీరామకృష్ణమఠము, మద్రాసు-600004.

శ్రీ వివేకానందస్వామి శతతమ జయంతి ప్రచురణములు
ఆంధ్ర పాఠకులకు అమూల్య తరుణము

శ్రీ వివేకానంద సంపూర్ణ గ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడి ఉన్నాయి. ప్రతి సంపుటంలోను దాదాపు 500 పుటలు.

* అయిదవ సంపుటము క్యాలికోగాని అట్టబైండుగాని లేదు.

స్వామిజినందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి, ఆయన అమోఘ పరిష్కారవిధానం సూచింపని ముఖ్యసమస్య అంటూ లేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నూ కలుగక తప్పదు.

తొమ్మిది సంపుటలు విక్రయానికి సిద్ధంగా ఉన్నాయి.

ఋరీదు: అట్టబైండు పెట్టు రు. 45-00 లు. క్యాలికోబైండు పెట్టు రు. 58-50 లు.

ఒక్కొక్క సంపుటం :

అట్టబైండు రూ. 5-00

క్యాలికో రూ. 6-50

(పోస్టేజి ప్రత్యేకము)

“భారత యువ జనులారా!”

అనువాదకలు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవారి రొంగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యులరారుచున్నది.

274 పుటలు

(దివ్యమగు ద్వితీయ ముద్రణము:)

వెల : రూ. 3.00

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-600004

సంపాదకలు : శ్రీ చిద్ధ నానందస్వామి.

శ్రీ ఎమ్. బాలసుందరంగారెడ్డి ప్రీడమ్ ప్రెస్, (మద్రాసు-600021) న ముద్రింపబడి,

శ్రీ చిద్ధ నానందస్వామిచే శ్రీ రామకృష్ణమఠము (మద్రాసు-600004) నుండి ప్రచురింపబడినది.